


зь Беларусі 
за суботу й нядзелю 


Сямён Шарэцкі: 
прыйшоў час 


Сёньня, 23 жніўня у 8.00 у 
Вільні, Старшыня Вярхоўнага 
Савету Рэсцублікі Беларусь Ся- 
мён Шарэцкі выдаў «Зварот да 
ўраду і грамадзян Рэспублікі Бе- 
ларусь, міжнароднай суполь- 
насьці». Тры дні таму скончыўся 
месяц, які С.Шарэцкі адвёў А.Лу- 
кашэнку на роздум пасьля 20 
ліпеня, калі завяршыўся пяціга- 
довы тэрмін прэзыдэнцтва апош- 
няга і калі, паводле Канстыту- 
цыі, выканаўцам абавязкаў Прэ- 
Ззыдэнта РБ становіцца Старшы- 
ня Вярхоўнага Савету. С.Шарэцкі 
спадзяваўся, што за гэты месяц 
А.Лукашэнка добраахвотна па- 
кіне пасаду і не захоча стаць не- 
легітымным прэзыдэнтам-узурпа- 
тарам. Ды не дачакаўся. 


перамоваў - 
сур бзна " 

На нарадзе палітычных 
партыяў зацьвердзілі групы экс- 
пэртаў, якія мусяць выпраца- 
ваць агульную пазыцыю грама- 
дзянскай супольнасьці на пера- 
мовах з Лукашэнкам. На чале 
групы па пытаньнях канстыту- 
цыйнага й выбарчага права ўстаў 
адзін зь лідэраў АГП Міхал 
Пліска, а дапамагаць яму будуць 
Сяргей Леўшуноў і Аляксандар 
Фядута. У групе па мас-мэдыях 
будуць Міхал Пастухоў (старшы- 
ня), Уладзімер Глод і Мікалай 
Халезін. Алесь Бяляцкі бярэц- 
ца займацца пытаньнем ства- 
рэньня свабоднага палітычнага 
клімату, вольнага ад страху і пе- 
расьледу. Дэпутат Данэйка будзе 
дзейнасьць групаў каардынаваць. 


Бандажэўскі 
прысягаецца, што 
хабару ня браў 


Арыштаваны гомельскі пра- 
фэсар, рэктар мэдінстытуту Бан- 
дажэўскі зьвярнуўся да Лука- 
шэнкі зь лістом, у якім кажа, што 
яго несправядліва пасадзілі, маў- 
ляў, па даносе тых, каго ён вы- 
веў на чыстую ваду як несумлен- 
ных навукоўцаў, якія бралі гро- 
шы на выкананьне навуковых 
працаў і «пісалі» дасьледаваньні, 
дзе не было ніводнай сьвежай ідэі. 
Прарэктар Раўкоў, які раней да- 
ваў паказаньні супраць Бандажэў- 
скага, ад гэтых паказаньняў ужо 
адмовіўся. Бандажэўскага, як 
даведаўся БелаПАН, перавезьлі з 
гомельскай турмы ў магілёўскую, 
але ў яго абвастрылася і стала 
цячы крывёй язва, і тады яго 
хутчэй пераправілі ў Менск, у 
шпіталь МУС. 


«Начысьці морду 
фашысту» 


У Горадні ўсё -- рэклямныя 
шчыты, масты, сьцены -- раз- 
малявалі лёзунгамі РНЕ і пазак- 
лейвалі іхнымі ўлёткамі. Улады 
не далі загаду зьдзіраць улёткі, і 
яны вісяць. Людзі ж, прачытаў- 
шы іх, панапісвалі адказы 
кшталту: «Зрабі свой горад чыс- 
тым, начысьці морду фашысту». 


З Горадні - Андрэй Мялешка 


Асіна замест жалеза 
й плястмасы 


На Магілёўшчыне людзі ах- 
воча купляюць паслугі прыватных 
камбайнаў, каб зжаць і змалаціць 
збажыну, бо ўсе калгасныя змабі- 
лізаваныя на выкананьне задань- 
няў па ўборцы, да таго ж яны 
зусім дабітыя. У калгасе імя Кар- 
ла Маркса з Крычаўшчыны гана- 
рацца тым, што навучыліся вы- 
рабляць запчасткі з асіны -- на 
заводзкія грошай ня маюць. 


З Магілёва - Андрэй Антонаў 





ПЕРШАЯ БЕЛАРУСКАЯ ГАЗЭТА- 





ХРЫСТОС У РУКОЙНЯХ 
ДА 2000 ГАДОЎ ХРЫСЬЦІЯНСТВА 


Учора, 22 жніўня, у Рукойнях пад Вільняй 
адбыўся фэст з нагоды адкрыцьця 
манумэнту да 2000 гадоў хрысьціянства 
работы беларускага скульптара Эдварда 


Падбярэскага. 


укойні -- невялічкае мястэч- 
ка пры старой дарозе зь 
Вільні да Менску. Тутэйшы 
люд гаворыць па-беларуску. Не- 
вялікі тутэйшы касьцёл нібы 
ўвабраў у сябе ўсю гісторыю 
хрысьціянства ў нашым краі. 
Некалі тут паставіў праваслаў- 
ную капліцу Альгерд, затым 
ужо Ягайла фундаваў касьцёл: 
Тая ж бажніца, што стаіць і да 
сёньня, спачатку была ўніяц- 
каю. Пасьля яе перарабілі ў 
1864-м на царкву, а з 1922 году 
тут каталіцкая парафія. 
Менавіта з касьцёла ў Ру- 
койнях, ад самае мяжы, пачало- 
ся ў Літве сьвяткаваньне 2000 
гадоў хрысьціянства. Да гэтага 
й было прымеркаванае адкрыць- 
цё новага манумэнту работы 
Эдварда Падбярэскага. Вялікі 
Хрыстос на зямной кулі шыро- 
ка раскінуў рукі, каб прыняць 
усіх у свае пастарскія абдымкі, 


блаславіць край і народ. 

На адкрыцьцё манумэнту 
сабралася багата народу. 
Правіць урачыстую імшу пры- 
ехаў біскуп віленскі Тунайціс, 
прысутнічаў старшыня Сэйму 
Літвы сп. Ландсбэргіс. Дарэчы, 
абодва яны былі фундатарамі 
працы беларускага творцы. 
Было багата і іншых духоўных і 
цывільных гасьцёў. Фэст распа- 
чаўся зь літургіі ў касьцёле, які 
таксама аздоблены Эдвардам 
Падбярэскім. Затым урачыстае 
шэсьце прайшло праз усё мяс- 
тэчка, гожа прыбранае й раскве- 
чанае. 

Фэсты зазвычай сканчаюцца 
пачосткамі. І людзі разыходзяц- 
ца па дамах. А белы Хрыстос 
застаецца пры дарозе, на роста- 
нях... Цяпер ён, у залатых про- 
мнях, заўсёды будзе вітаць па- 
дарожных зь Менску да Вільні. 

Гары Куманецкі 


Размова 


верасень 


Апазыцыя будзе чакаць сустрэчных 
крокаў яшчэ месяц 


ра гэта дамовіліся Старшы- 

ня ВС Сямён Шарэцкі з пас- 

лом АБСЭ Гансам-Георгам 
Вікам і ягоным намесьнікам 
сп.Гансам Кляйнэрам. 

Сустрэча адбылася ўчора, 
22 жніўня, у Вільні, у сядзібе 
Тварыства Беларускай Культу- 
ры ў Літве. Пасьля перамоваў 
пры зачыненых дзьвярах сп.Ша- 
рэдкі адказаў на пытаньні карэс- 
пандэнта «НН». 

С.Шарэцкі: Гэта ўжо трэцяя 


мая сустрэча з прадстаўнікамі 
АБСЭ. Сп.Вік выконвае пастано- 
вы гэтай арганізацыі, у якую 
ўваходзяць прадстаўнікі парля- 
мэнтаў з 54 краінаў, каб 
знайсьці выхад з таго крызысу, 
што ўтварыўся ў Беларусі. Яны 
спадзяюцца, што эканамічны 
стан і міжнародная ізаляцыя, У 
якіх знаходзіцца Лукашэнка ды 
ягоны ўрад, змусяць яго сесьці 
за стол перамоваў. Але я сёньня 
падняў пытаньне пра апошнія 





Сямён Шарэцкі з ансам-Г. еоргам Вікам ля будынку Таварыства Беларускай 


Культуры ў Вільні 22 жніўня 


Фота Антона Сіюля 





заявы Лукашэнкі пра тое, што 
ён на перамовы з апазыцыяй ня 
пойдзе, а будзе «размаўляць з 
грамадзкасьцю». На што спадар 
Вік адказаў гэтак: «Калі ён сар- 
ве перамовы, хай наракае пась- 
ля на сябе». 

-- Што маецца на ўвазе? 

-- Іншыя дзяржавы, міжна- 
родныя арганізацыі адразу ад- 
рэагуюць на гэта рэзка нэгатыў- 
на -- далейшай ізаляцыяй і ігна- 
раваньнем яго ды ягонага ўра- 
ДУ. 

-- А што да плянаванага 
Вамі падпісаньня заявы пра 
перайманьне абавязкаў прэзы- 
дэнта? 

-- Я гэтае пытаньне перад 
Вікам не падымаў. Бо гэта ж 
вынікае з Канстытуцыі. І ніяк не 
кранае працэсу перамоваў. Гэта 
між сабою не зьвязана. Усё вы- 
рашана ў нашай Канстытуцыі. 

Мы дамовіліся сустрэцца ў 
Вільні наноў празь дзесяць дзён. 
Спадар Вік прывязе канкрэтныя 
прапановы па складзе дэлегацыі 
і па тэрміне пачатку перамоваў. 

-- Ці ўяўляеце Вы сабе пе- 
рамовы з Лукашэнкам? 

-- Адмаўляць гэтага ня трэ- 
ба. Але ведаючы Лукашэнку... 
Ніводзін дыктатар не станавіў- 
ся дэмакратам. Перамовы пра- 
дугледжваюць павагу да друго- 
га боку. Сумняюся, што Лука- 
шэнка на гэта здольны. 

-- Ці вызначаўся тэрмін, да 
якога Вы, беларуская апазы- 
цыя і АБСЭ гатовыя чакаць 
крокаў насустрач? 

-- Размова ідзе пра вера- 
сень. 

Гутарыў Сяргей Харэўскі 












М ую т школу 


“Каб: пасьля іза 
сяго не баяцца 
і каб. яно мела: 
“высокія шанцы: 
на посьпех 
гу жыцьці. 


Чытайце! на старонцы 6; . 

















камэнтар ТЫДНЯ 


Паміж намі, 
дзевачкамі 


Камэнтары пра Дагестан, якіх 
цяпер багата ў нашай дзяржаўнай 
прэсе, кожнага разу спыняюць на 
думцы пра асабістую пазыцыю 
тых, хто гэта ўсё піша. Фактаў 
не даюць, а толькі камэнтуюць 1 
подпісы ставяць усё болей жано- 
чыя. 

Прызнацца, ня так лёгка, сед- 
зячы ў Менску, скласьці свой по- 
гляд пра тое, што адбываецца ў 
тых далёкіх гарах ды стэпах. Тая 
вайна выглядае заканамернай з 
пункту гледжаньня гісторыі і па- 
ходжаньня бакоў: «нашы» пры- 
лятаюць самалётамі з Разані й 
Екацярынбургу, а «іхныя», «чу- 
жыя», «бандыты» ваююць у тых 
аулах, дзе нарадзіліся. Зь іншага 
боку, жаданьне «адарваць ад Ра- 
сеі» ўсьлед за Ічкерыяй і Дагестан 
супярэчыць міжнародным пагад- 
неньням пра непарушныя межы. 
Хоць няма сумневу, што кожная 
беларуская (ды й расейская) душа 
ў глыбіні сваёй адчувае, што Да- 
гестан -- усё ж не Расея. Праўда, 
нельга не сказаць і пра тое, што 
той маджахедзкі сьвет надзвычай 
адрозны ад нашага, беларускага. 

У такім клубку супярэчлівых 
пачуцьцяў для беларускага жур- 
наліста ягоны маральны і прафэ- 
сійны абавязак -- адсочваць і рэт- 
рансьляваць праўдзівую інфарма- 
цыю. А гэта зусім няпроста. Бо 
асноўныя нашы інфармацыйныя 
каналы - расейскія -- знаходзяц- 
ца ў стане вайны з Басаевым. 

Працяг на старонцы 2. 





21 ПОСТ дзе варта быць 





лісты ў рэдакцыю 


«Зубронаю» як сымбаль 
Бацькаўшчыны 


17-га жніўня ўрачыста 
сьвяткаваліся 30-я ўгодкі лягеру 
«ЗУБРОНАК» (такую назву па- 
ведамляе шыльда перад лягерам.). 

«На 20-годзьдзе прыяжджаў 
поўны аўтобус начальнікаў зь 
Менску, а цяперака - тры 
дзядзькі», - скардзіліся мясцо- 
выя бабулькі. 

Усё было арганізавана ў най- 
лепшых традыцыях. Выязны 
гандаль кока-колай і печывам, 
піянэры ў чырвоных гальшту- 
ках і расейская папса, сьпевакі 
зь Менску з рэпэртцарам «Ка- 
цюша» і «Прошание славянки», 
індыйскі факір зь цьвікамі, цырк 
зь пітонам, разьбіваньне дошак 
галовамі, уздыманьне чырвона- 
зялёнага сьцяга пад бязмоўны 
гімн, «цменные часы», прэмія 
кіраўніку - 15 МЗП, супрацоў- 
нікам - па І МЗП, вэтэран 
камсамольскага руху з уўспамі- 
намі пра 1969 год. 

Тым часам у карпусах цяж- 
ка знайсьці гарачую ваду, у пры- 
біральнях цякуць краны і часам 
няма вады, у пакоях -- дзіркі ў 
сьценах: здаецца, яны зараз аб- 
валяцца. Нават у мясцовай па- 
мяткі -- самалёта, які стаяў 
ля сталоўкі - адвалілася кры- 
ло, і яго схавалі ў гаражы. 

Калі вецер дзьме з боку На- 
рачы, на вуліцы нельга знаходзі- 
цца - па берагах валяюцца здох- 
лыя вугры, іх выкідае кожны 
дзень дзясяткамі, сотнямі. Най- 
больш дасьціпныя мясцовыя 
жыхары і турысты вэндзяць і 
прадаюць тхляную рыбу ў Менск 
на патрэбу «новым беларусам». 

У Занарачы - што ля 5 
кілямэтраў ад «Зубраняці» -- 
усё шкрабуць і чысьцяць, чака- 
ецца, што ў чацьвер прыляціць 
на верталёце Аляксандар Рыго- 
равіч -- інспэктаваць мясцовы 
калгас «імя Леніна» ці «Шлях 
да камунізму». 

Новая беларуская рэчаіс- 
насьць -- як нарачанскія вугры: 
аддае тхлом, але, добрым чынам 
падвэнджаная і падсмажаная, 
яна яшчэ можа быць прададзеная. 


Алесь Каханевіч, Маладэчна 


Працяг са старонкі 1. 


Ісламскія ваяры таксама не адсед- 
жваюцца ў інфармацыйных ако- 
пах і вядуць сваю прапаганду. 
Таму даведацца, ці гэта З расей- 
цы і 100 маджахедаў загінулі міну- 
лай ноччу, ці 100 расейцаў і тры 
маджахеды, найчасьцей немагчы- 
ма. Незалежных крыніцаў прак- 
тычна не існуе. І гэта для нас са- 
мае галоўнае. 

Гэта пару гадоў таму ў Ічке- 
рыі на прэзыдэнцкіх выбарах пра- 



















уч 


У старажытным Брагіне, у 
якім яшчэ 20 гадоў таму жыло 
працэнтаў 80 беларусаў, цяпер 
зусім іншая этнічная сытца- 
цыя. Яўрэі ўсе зьехалі, шмат бе- 
ларусаў выселілі пасьля Чарно- 
былю, і зараз большасьць насель- 
нікаў Брагіна -- нелегалы і паў: 
легалы з Каўказу і Азіі, яны за- 
хапілі нашыя (у тым ліку і 
мой) дамы, будуюць мячэт... З 
сабой яны прынесьлі ня толькі 
іслам і цюркскую Мову, але й 
наркотыкі, крымінал. Яны ат- 
рымоўваюць розныя дапамогі (у 
тым ліку і гуманітарныя для 


чарнобыльцаў), амаль ніхто зь 


іх не працуе і таму ня плоціць 
падаткі. 


Максім П., Гомель 


Жак 


Кажуць, сёлета ў Берась- 
цейскім унівэрсытэце за чаты- 
ры балы за пераказ трэба даць 
хабар у 400 даляраў. Мабыць, 
без прэзыдэнцкіх людзей тут не 
абышлося. Бо просты берась- 
цейскі рэктар пры такіх жахл- 
івых кантролях, як цяпер, не 
пайшоў бы на хабар. 

Летась у Берасьцейскае мэ- 
дычнае вучылішча, каб пас- 
тупіць, трэ было даць 500 да- 
ляраў. А пасьведчаньне аб вы- 
шэйшай адукацыі без вучобы 
каштавала тысячу даляраў, а 
каб правучыцца ў Берасьцейскім 
політэхнічным інстытуце, трэ- 
ба было заплаціць 115 тысячы 
даляраў. І я ведаю хлопца, што 
ўсе гады вучобы толькі і езьдзіў 
на заробкі ў Польшчу, каб зап- 
лаціць хабар. І з божай дапамо- 
гай закончыў. Вось што робіцца 
пры ўсенародна ізбранным. 

Як наконт дзяржаўнай 
сымболікі, у народзе ходзіць 
такая прымаўка: «Памяняў 
коніка на канюшыну». 


М.Літвінчук, Берасьце 


УДАКЛАДНЕНЬНЕ 

У «Нашай Ніве» (ЛМІ8 ад 
9 жніўня) у артыкуле Сяргея 
Харэўскага «Скрадзены скарб- 
2», на жаль, ёсьць фактычная 
неадпаведнасьць. Цытую: 
«Пасьля сьмерці Эўфрасіньня, 


ПАМІЖ НАМІ, 


цавала група журналістаў з «На- 
шае Нівы?» і, здаецца, толькі зь 
яе, Дзяржаўныя газэты сваіх не 
пасылалі. Ну дык мы і стараемся 
пісаць тое, што ведаем. Хоць аб”- 
ектыўнай інфармацыі ўсё адно 
бракуе. 

І вось у такім становішчы 
дзяржаўныя камэнтатаркі дазва- 
ляюць сабе безапэляцыйныя 


«Белсаюздруку». 


Зь ліпеня 1999 г. падпіску «да запатрабаваньня» прымае 31 газэтны 
шапік. Менскі «Белсаюздрук» гарантуе выдачу газэты па падпіс- 
ным абанэмэнце ў дзень выхаду газэты, з таксама захаваньне не забра- 
ных вамі асобнікаў праз увесь падпісны пэрыяд. ... 
Кошт падпіскі на «НН» на месяц (зь ліпеня) -- 175 000 руб. (4 нумары 
ў месяц, газэта выходзіць на 12 старонках). Падпіска «да запатраба- 
ваньня» прымаецца да 23 дня перадпадпіснога месяца ў крамах і шап- 
іках «Белсаюздруку» г. Менску. Даведацца і высьветліць няясныя пы- 
таньні можна па тэл. 227-88-41 у спадарыні Натальлі Сьвятохі. 


Падпіска па краіне на ІІ паўгодзьдзе 1999 году. 
Кошт на 1 месяц - 192 000 рублёў, на З месяцы “ 576 000 рублёў. 


е 

ІНФАРМАЦЫЯ ДЛЯ ЧЫТАЧОЎ У МЕНСКУ 


Каб чытаць сьвежы нумар «НН» у дзень выхаду - у панядзелак і пры 
гэтым эканоміць час і грошы, аформіце падпіску ў бліжэйшым шапіку 


якая валодала Ерыжом, была 
далучаная да ліку сьвятых. У 
запавеце яна пагражала тым, 
хто возьме Ерыж з манасты- 
ра, карамі нябеснымі ды вечным 
праклёнам. Гэта ведалі ўсе, 
таму Ерыж заставаўся некра- 
нуты да 1921 году, калі баль- 
шавікі перадалі яго ў Магі- 
лёўскі музэй». Акрамя праўды 
пра бальшавікоў, тут усё ат- 
рымліваецца, як у папулярным 
сэрыяле: «Праўда недзе побач». 
Па-першае, Эўфрасіньня была 
далучаная да ліку сьвятых 
зусім не адразу пасьля сьмерці. 
Яе кананізавалі толькі ў 1547 
годзе. Дагэтуль шанаваньне 
асьветніцы адбывалася нават 
не па ўсёй Беларусі, а ў Мас- 
коўскай Русі (як сьведчаць 
дасьледаваньні Ўл.Арлова, 
А.Мельнікава) пра беларускую 
сьвятую ўвогуле амаль ня ве- 
далі да ХУІ ст. Па-другое, ка- 
заць сёньня, што ЕЁЕрыж «зас- 
таваўся некрануты да 1921 
году» проста недарэчна. Вядо- 
ма, што празь нейкі час па 
сьмерці Эўфрасіньні Крыж з 
Полацку вывезьлі ў Смаленск. 
Ішло суперніцтва паміж гэ- 
тымі гарадамі, і ў гэты пэры- 
яд перамога была на баку сма- 
ленскіх князёў. Пасьля акупа- 
цыі Смаленску расейцамі ў 1514 
годзе Ерыж у якасьці трафэя 
трапіў у Маскву. У 1563 годзе, 
калі расейскія войскі акупавалі 
ўжо й Полацак, Іван Жахлівы 
загадаў вярнуць сьвятыню на 
месца. Вось тут якраз спраца- 
вала пагроза праклёнц: прымх- 
лівы цар вырашыў не рызыка- 
ваць. Але яшчэ раз у 1840- 1841 
г. Крыж вазілі ў Маскву і Пе- 
цярбург, дзе яго аглядаў Міка- 
лай І, а прыдпрымальнікі з 
кіраўніцтва праваслаўнае цар- 
квы зараблялі вялікія грошы, даз- 
валяючы выкарыстоўваць наш 
нацыянальны сымбаль у хатніх 
набажэнствах прыдворнае 
знаці (крыху пра гэты эпізод у 
кнізе Л.Аляксеева «Археология 
и краеведение Беларуси. ХУІ в. 
--. 80-е годы ХХ в.» - Менск: 
Беларуская навука, 1996; стар. 
56--57). 


Сяржук Аржанцаў, Клімавічы 


ДЗЕВАЧКАМІ 


сьцьверджаньні і нават іронію з 
удзельнікаў баявых дзеяньняў. 
«Уже очевидно, что боевики про- 
игрывают». Каму і адкуль відавоч- 
на? З таго, што кампанія па 
зьнішчэньні баявікоў замест двух 
тыдняў расьцягнутая на некалькі 
месяцаў? «Полевые командиры 
просчитались. Вопреки расхожему 
мнению о слабости Кремля, сегод- 








П” не распачаўся тэат- 
ральны сэзон у большасьці 
менскіх тэатраў, тэатралам 
няма іншае дарогі, як у Малы 
тэатар Ігара Забары. 24 жніўня 
тэатар дае нашумелую «Камэ- 
дыю» К.Марашэўскага, а 26-га 
-- спэктакаль «АЕТ» паводле 
п'есы францускай драматурге- 
сы Ясьміны Рэзы, што зь 
посьпехам ідзе ва ўсім сьвеце, 
ад Брадвэю да Масквы. Таму 
невыпадкова, што менскую па- 
станоўку ажыцьцявілі тыя, хто 
ўжо мае імёны ў тэатральнай 
Эўропе. Рэжысура Мікалая 
Пінігіна, сцэнаграфія Зіноўя 
Марголіна, ролі выконваюць 
Віктар Манаеў, Сяргей Кура- 
вель і Ігар Забара. Спэктаклі 
адбудуцца ў Доме Афіцэраў а 
19-й гадзіне. Цана білетаў: 
350--800 тыс.руб. 


485 гадоў таму на полі, дзе 


Крапіўна ўпадае ў Дняпро, на- 
шыя продкі на чале з князем 
Канстанцінам Астроскім пака- 
залі расейскім «інтэгратарам», 
хто ў нашым доме гаспадар. Сем 
гадоў таму сотні людзей, узбро- 
еных гітарамі, з усёй краіны 
зноў зьехаліся пад Воршу. Над 





слынным полем ізноў залуналі 


сьцягі беларускай славы, і на- 
вакольле напоўнілася песьнямі 
першага нацыянальнага фэсту 
бардаўскай песьні. Тады, у 92- 
м, здавалася, што наша перамо- 


га не за гарамі... Сёлета на Кра-. 


півёнскім полі 4 верасьня а 18-й 


ня наблюдаются четкие дей- 
ствия... Тон задал Путин». Ну, 
нішто не ратуе афіцыёзных агля- 
дальнікаў ад таго, каб, у горшых 
савецкіх традыцыях, да кожнай 
падзеі падыходзіць эмацыйна і з 
«асабістай зацікаўленасьцю». І гэта 
пры тым, што базавая інфармацыя 
даходзіць з трэціх рук. «Ну, што 
там у нас у Ліване?» -- казаў вВя- 
домы пэрсанаж менскага быту, 
вяртаючыся ад станка дахаты. 

Што ж, дзевачкі, давайце з 
пункту гледжаньня прафэсійных 
беларускіх журналістаў паспрабу- 
ем сфармаваць межы нашае даз- 
воленае эмацыйнасьці што да пад- 
зеяў на Каўказе. А наш пункт, 
нагадаю, мусіць фармавацца з глед- 
зішча нацыянальных інтарэсаў той 
краіны, якой мы грамадзяне. 

Вы баіцёся развалу Расейскае 
Фэдэрацыі. А што калі гэта гіста- 
рычная заканамернасьць? Падста- 
ваў для такога дапушчэньня 
больш чым дастаткова. Але наша 
задача -- разгледзець, як той раз- 
вал ці неразвал паўплывае на на- 
шыя нацыянальныя інтарэсы. 
Калі апусьціць развагі пра імпэр- 
скую ідэю, рэванш і г.д. (што для 
нашае незалежнасьці, безумоўна, 
не на карысьць), дык нам, па 
вялікім рахунку, трэба будзе 
разьвіваць дачыненьні зь любой 





зьбяруцца тыя, хто стаяў ля 
пачаткаў беларускай аўтарскай 
песьні. Кася і Алесь Камоцкія, 
Віктар Шалкевіч, Андрэй Мель- 
нікаў ды іншыя барды. Каб без 
апаратуры й рэклямы пасьпя- 
ваць ля вогнішча свае лепшыя 
песьні, памянуць колішнія 
ілюзіі ды набрацца сілаў на но- 
выя перамогі. Далучайцеся. Тэ- 
лефон для даведак: (02161) 4-71- 
07. Удзень вас абавязкова суст- 
рэнуць на вакзале. Хто будзе 
ехаць на аўто, падаем схему. 


М: кінаафіша гэтымі 


днямі нічым асаблівым 
пацешыць ня можа, але затое 
можна паглядзець, як робіцца 
кіно. Рэжысэр Дзьмітрый Аст- 
рахан 23 і 24 жніўня ад 10-й 
раніцы й да вечару ў Траецкім 
прадмесьці здымае свой чарго- 
вы шэдэўр пад назваю «Альхі- 
мікі». Звычайна менскія вулі- 
цы ў стужках гэтага маскоўс- 
кага кіношных спраў майстра 
«граюць» ролю альбо польска- 
га мястэчка («Зь пекла ў пек- 
ла»), альбо расейскай правінцыі 
(«Кантракт са сьмерцю»). Гэ- 
тым разам Менску пашанцава- 
ла. Траецкае прадмесьце будзе 
Лёнданам. У галоўных ролях 
вядомыя піцерскія прыкалісты 
Стаянаў ёг Алейнікаў. Жадаю- 
чыя могуць зьняцца ў масоў- 
цы -- аплата 800 тысяч за зды- 


смачны дзень. 


ее 
(сець такая маленькая, але 


вельмі гордая краіна Ўэльс. 
У яе няма ні свайго войска, ні 
сваёй грашовай адзінкі. Ні на- 
ват свайго народнага прэзідзен- 
та. У іх ёсьць мова, сьцягі фут- 
бол. Беларуская зборная ўжо 
мела магчымасьць пазнаёміцца 
з гэтай краінаю, пакінуўшы на 
полі кардыфскага стадыёну тры 
ачкі. 4 верасьня ў рамках адбо- 
рачнага турніру Эўра-2000 на 


ара ананімна аа аа ада аа аа аа аа 
ў 


менскім стадыёне «Дынама» ад- 
будзецца матч у адказ. За нашу 
скраіну з нашымі сьцягамі! аш 


Расеяй -- разваленай або не. Маг- 
чыма, з многімі, але сумаштаб- 
нымі нам і таму больш зразуме- 
лымі краінамі і лепей будзе, чым 
з адной велізарнай. Лепей, чым 
цяпер. Адкуль тады бярэцца эма- 
цыйнае і нічым не падмацаванае 
захапленьне Пуціным і іронія з 
«идеологического босса» Маўладзі 
Удугава? 

Пытаньне, зь якога я пачаў 
гэтую нататку -- пра асабістую 
пазыцыю нашых афіцыёзных ка- 
мэнтатараў, -- вырашаецца ўрэш- 
це наступным чынам. Нашыя дзе- 
вачкі глядзяць расейскія навіны 
ў тэлевізары і тут жа сядаюць 
пісаць свае эмацыйныя рэфлексіі 
з падсьвядомаю думкай пра тое, 
што спрычыняюцца да расейска- 
га інфармацыйнага поля, а то й 
канкуруюць з тамтэйшымі Мітко- 
вымі ды Сарокінымі. Разумею, 
што кожная дзяўчынка марыць 
стаць прынцэсай або прымадонай, 
патрапіць на эстраду, у фільм ці 
ў навіны НТВ. Але горкая праўда 
ў тым, што ў Маскве нашых сал- 
ідных газэт не чытаюць. Таму 
пакіньце Дагестан Дагестану і вяр- 
тайцеся з далёкіх мрояў на сваю 
беларускую зямлю. Тут -- свае 
людзі, свая краіна, і тут вас яшчэ 
могуць запатрабаваць. 

Алесь Кебік 


Наша Ніва [20] 23.08.1999 


Апазыцыя рыхтуецца да прапанаванага ўладамі 
перамоўнага працэсу. Галоўная мэта перамоваў 
-- мірны пераход улады да легітымнага органу, 
які б прызнаваўся ўласным народам і 
міжнароднай супольнасьцю. З чым ідзе на 
перамовы кансалідаваная апазыцыя, у чым яна 
гатовая саступіць Лукашэнку, а на чым 
прынцыпова настойваць, якім бачыцца апазыцыі 
мэханізм перадачы ўлады -- адказвае намесьнік 
старшыні Беларускага Народнага Фронту Юры 


Хадыка. 


Юры Хадыка: 


ЛУКАШЭНКА МОжа СТАЦЬ ЯруваЛЬсКІМ, 








д Пазьняк - ПРАДСТАЎНіком за Мяной 


«НН»: Апазыцыя ідзе на 
перамовы з Лукашэнкам. Лука- 
шэнка ня раз заяўляў, што зак- 
лікае да дыялёгу. Чым адрозь- 
ніваюцца, з Вашага пункту по- 
гляду, перамовы і дыялёг? 

Юры Хадыка: Мы тут 
зьбіраліся за «круглым сталом» 
на запрашэньне Інстытуту палі- 
тычных дасьледаваньняў пры 
прэзыдэнце. Вось гэта тыповы 
прыклад дыялёгу. Яны паслу- 
халі, што сказалі мы з Валер”- 
ем Карбалевічам, мы, у сваю 
чаргу, паслухалі, што сказалі 
некалькі намесьнікаў міністраў. 
Зразумела, што нават у дыялё- 
гу ёсьць карысьць, але невялі- 
кая -- гэта проста высьвятлень- 
не пазыцыяў, дзе могуць быць 
пункты збліжэньня. А перамо- 
вы -- гэта зусім іншае. Пера- 
мовы павінны мець абсалютна 
ясна вызначаную мэту, і, у пер- 
шую чаргу, з боку апазыцыі. 
Мэта перамоваў з нашага боку 
-- якраз і ліквідаваць сытуа- 
цыю канфрантацыі, прыйсьці да 
нейкага варыянту грамадзянс- 
кага пагадненьня, якое павінна 
быць вырашана сувэрэнам краі- 
ны -- народам. У гэтым ёсьць 
ясная мэта апазыцыі ў працэсе 
перамоваў. Гэты працэс будзе 
жорсткім і дастаткова працяг- 
лым. 

«НН»: Што можа быць 
прадметам перамоваў, а ў чым 
апазыцыя не павінна ісьці на 
саступкі? 

Ю.Х.: Прадмет перамоваў -- 
выбары. На працягу перамоваў 
павінны быць вырашаныя такія 
праблемы -- у які орган яны ад- 
будуцца, я хачу сказаць, што вя- 
лікая саступка апазыцыі ў тым, 
што гэта можа быць не Вярхоў- 
ны Савет. Але гэта ня можа быць 
і Нацыянальны сход, бо ён на- 
агул фантастычная структура 
без найменшых прыкметаў лег- 
ітымнасьці. Таму гаворка будзе 
ісьці аб нейкім варыянце парля- 
мэнту, які будзе мець больш 
шырокія паўнамоцтвы, чым ця- 
пер мае Палата прадстаўнікоў. 
Ня выключана, што трэба спа- 
чатку выбраць кароткатэрміно- 
вы парлямэнт або канстытуцый- 
ны сход, мэта якога -- удак- 
ладніць Канстытуцыю, зрабіць 
зь яе дакумэнт, які б задаваль- 
няў і грамадзтва, і міжнародную 
супольнасьць, бо Лукашэнкава 
канстытуцыя з дапаўненьнямі 


не вытрымлівае ніякай крытыкі, , 


яна ня можа быць грунтам на- 
ват для мадэрнізацыі. І другое 
пытаньне -- ужо сам працэс пра- 
вядзеньня выбараў у такі парля- 
мэнт альбо ў такі канстытуцый- 
ны сход. Трэба стварыць умовы 
для свабодных выбараў. Гэта ня 
толькі закон аб выбарах, асноў- 
ныя парамэтры якога павінны 
таксама быць абмеркаваныя і 
ўзгодненыя, але і працэдура 
падрыхтоўкі і правядзеньня вы- 
бараў. Гэта свабодныя сродкі ма- 
савай інфармацыі, у тым ліку 
дзяржаўныя, бо наша грамадз- 
тва -- як прыхільнікі сп.Лука- 
шэнкі, так і ягоныя апанэнты -- 
плоцяць падаткі, на якія існу- 
юць СМІ. Гэта спыненьне палі- 
тычных рэпрэсіяў, вызваленьне 
людзей, якія аказаліся за кра- 
тамі толькі таму, што яны за- 
нялі антыпрэзыдэнцкую палі- 
тычную пазыцыю. Яшчэ адна 
ўмова, якая не знайшла свайго 
месца ў Мэмарандуме, падпіса- 
ным палітычнымі партыямі, але 


якая будзе абараняцца Бела-. 


рускім Народным Фронтам, -- 
несумяшчаньне выбараў у зака- 
надаўчы орган зь якімі іншымі 
рэфэрэндумамі, народнымі га- 
ласаваньнямі і г.д. -- бо такая 
працэдура, з чым мы сутыкну- 
ліся ўжо двойчы, стварае несы- 
мэтрычную сытуацыю, даючы ў 
рукі ўлады вялізныя казыры. І 
таму гэта павінна быць выклю- 
чана. І нарэшце, стварэньне вы- 
барчых камісіяў, у якіх былі б 
прадстаўленыя апазыцыйныя 
сілы. 

«НН»: Перамовы яшчэ не 
пачаліся, а асьвятленьне ўжо 
ідзе поўным ходам. Як Вы ста- 
віцеся да асьвятленьня падрых- 
тоўкі да перамоўнага працэсу 
дзяржаўнымі СМІ, у першую 
чаргу, тэлебачаньнем”? 

Ю.Х.: Ёсьць некаторыя 
зрухі ў лепшы бок, але яны 
ледзь прыкметныя. Калі я пры- 
няў запрашэньне ад Інстытуту 
палітычных дасьледаваньняў 
удзельнічаць у дыскусіі, была 
небясьпека, што дзяржаўныя 
СМІ схопяцца за гэтую падзею 
для таго, каб супрацьпаставіць 
яе працэсу перамоваў. Я спэцы- 
яльна двойчы прасіў журналі- 
стаў гэтага не рабіць. Бо ад іх 
дакладнасьці залежыць, як пой- 
дуць самі перамовы. Бо толькі 
добрасумлеянае асьвятленьне 
будзе спрыяць працэсў перамо- 
ваў. ёПанарама» дала, адносна 


добрасумленную інфармацыю 
пра мяне -- прынамсі, мае сло- 
вы не перакручваліся, хоць дзе- 
вяць дзясятых часу і «забіў» мой 
апанэнт з каманды Лукашэнкі. 
Мабыць, ужо і Лукашэнкаў бок 
разумее, што хлусьня -- рэч не- 
бясьпечная, што яна можа пры- 
весьці да зрыву перамоваў, у 
якіх Лукашэнкаў бок відавочна 
зацікаўлены. 

«Н.Н.»: У якім статусе, як 
Вы лічыце, ідзе на перамовы 
Лукашэнка і ці ня зьменіцца 
ягоны статус, калі раптам Ся- 
мён Шарэцкі падпіша ўказ аб 
узяцьці на сябе прэзыдэнцкіх 
паўнамоцтваў? 

Ю.Х.: Важна, што Лукашэн- 
ка і сёньня -- грамадзянін, які 
ў лепшым выпадку зьяўляецца 
в.а. Прэзыдэнта. І тут ня можа 
быць ніякіх недагаворак, бо па- 
водле Канстытуцыі 1994 году, 
якая ў нас ёсьць адзіным легі- 
тымным законам, ягоныя паўна- 
моцтвы скончыліся. Ня хочац- 
ца нават вяртацца да гэтых 
сьмешных працэдураў падаў- 
жэньня паўнамоцтваў. Ён про- 


ста зьяўляецца першай асобай. 


існага рэжыму, і ад пазыцыі 
гэтай асобы залежыць посьпех 
негвалтоўнага, канстытуцыйна- 
га выйсьця з гэтага тупіку. Пе- 
рамовы ёсьць адзінай магчы- 
масьцю захаваньня хоць якога 
сацыяльнага міру, і калі Лука- 
шэнка з-за свайго характару сар- 
ве іх, гэта толькі падвядзе нас 
да мяжы сацыяльнага выбуху. 
Бо зь фінансамі ў нас дрэнна, зь 
сельскай гаспадаркай -- дрэнна, 
з запускам заводаў -- дрэнна. 
У вас вельмі небясьпечная сы- 
туацыя, і палепшыць яе можна 
толькі ў адным выпадку -- ад- 
мовіўшыся ад прымусовага сты- 
лю кіраваньня, які вызнае Лу- 
кашэнка як адзіна магчымы, 
пачаць нармальныя дэмакра- 
тычныя рэформы -- даць волю 
прадпрымальнікам, сельскай 
гаспадарцы, наладзіць нармаль- 
ную фінансава-крэдытную сыс- 
тэму, аднавіць дзелавыя сувязі 
з Захадам, атрымаць адтуль тэр- 
міновую фінансавую дапамогу. 
Перамовы -- і лепшае пэрса- 
нальнае выйсьце для Лука- 
шэнкі, бо толькі шляхам пера- 
моваў ён можа атрымаць сабе 
статус, аналягічны статусу не- 
датыкальнасьці генэрала Яру- 
зэдьскагаўў Польшы. іншым 
жа выпадку ён ня выкруціцца 


ад крымінальнай адказнасьці. 

«НН»: Ці будзе ўдзельні- 
чаць у перамовах Лібэральна- 
дэмакратычная партыя Гайду- 
кевіча? Наколькі можна ад- 
несьці гэтую партыю да апазы- 
цыйных? 

Ю.Х.: Такая няпэўная лінія 
паводзінаў характэрная для 
партыі Гайдукевіча, не зусім 
стандартнай палітычнай партыі. 
Адбор партыяў, якія бяруць уУд- 
зел у перамоўным працэсе, быў 
зроблены на падставе вельмі кан- 
крэтных прынцыпаў, і галоўным 
зь іх было публічнае непрыз- 
наньне канстытуцыйнага пера- 
вароту 96-га году. Стаўленьне 
ЛДПБ да гэтага пытаньня супя- 
рэчлівае. Яны не далучыліся да 
байкоту мясцовых выбараў і 
бралі ў іх удзел, хоць іх там 
фактычна ўсіх і вычысьцілі. 
Пасьля гэтага яны занялі больш 
радыкальную пазыцыю. Я б ска- 
заў, што ЛДПБ сёньня знаходз- 
іцца ў стане пошуку, і таму прэ- 
тэндаваць на стопрацэнтовы 
ўдзел у апазыцыйнай дэлегацыі 
яны ня маюць права ні фактыч- 
на, ні па сумленьні. Я думаю, 
што яны ўвойдуць у лік тых 
партыяў, якія будуць уваходзіць 
у рабочыя камісіі і будуць рых- 
таваць гэты перамоўны працэс. 
А магчыма, будуць у якасьці за- 
пасных. 

«НН»: Зьвернемся да сыту- 
ацыі ўнутры Вашай партыі і 
руху -- Беларускага Народна- 
га Фронту. Што чуваць з-за 
мяжы ад Зянона Пазьняка, ці 
згодны ён пайсьці на камп- 
раміс? 

Ю.Х.: Апошні ліст Пазьня- 
ка, які я чытаў, быў датаваны 8 
жніўня. Я ня думаў, што Зянон 
пойдзе на раскол Фронту. Але 
яго прапанова ад 8 жніўня -- 
гэта раскол: ён прапануе ства- 
рыць замест Фронту кааліцыю 
БНФ. Безумоўна, можа гэта і 
рэалізуецца, бо сёньня суаднос- 
іны сілаў прыкладна аднолька- 


Фота ІЯЕХ-Рготедіа 


ГУТАРКА Б 


выя, а адна палова ня ў стане 
навязаць сваю думку другой. 
Пазьбегнуць небясьпекі расколу 
будзе нялёгка, хаця, наколькі я 
ведаю пазыцыю той часткі ар- 
ганізацыі, якая падтрымлівае 
Вячорку, яна будзе выступаць за 
захаваньне Фронту. Сёньня нам 
прапануюць «гарызантальны» 
падзел два незалежныя 
кіраўнікі, неабавязковая сыстэ- 
ма каардынацыі ў выглядзе 
таго, што кіраўнікі сустракаюц- 
ца і абмяркоўваюць што-не- 
будзь. Фактычна, гэта заклік да 
расколу і здрада інтарэсам 
Фронту і інтарэсам Беларусі, 
таму што Фронт -- гэта наша 
агульная каштоўнасьць, гэта 
самая галоўная апазыцыйная 
сіла, і было б вельмі недарэчы 
яе расколваць. Фронт як арган- 
ізацыя дэмакратычная можа 
суіснаваць зь людзьмі, якія 
прытрымліваюцца іншых по- 
глядаў на тактыку, мэтады дзей- 
насьці, але галоўная сіла Фрон- 
ту ў тым, што ён можа высту- 
паць па шэрагу пытаньняў адзі- 
ным арганізмам. І наша сла- 
басьць ня ў тактыцы, не ў стра- 
тэгіі, а ў праблемах кіраўніцт- 
ва, сыстэма якога склалася аб- 
салютна непрымальна. 

«НН»: Улічваючы тое, што 
каманды Пазьняка і Вячоркі 
вядуць зараз актыўную агіта- 
цыю, як, па-Вашаму, складуц- 
ца вынікі галасаваньня на дру- 
гой сэсіі шостага зьезду БНФ? 

Ю.Х.: Я ўжо выказваў сваё 
задавальненьне наконт таго, што 
склалася ўнікальная сытуацыя 
-- ніхто не абраны, і людзі ма- 
юць магчымасьць паразважаць, 
падумаць, асэнсаваць сытуа- 
цыю. Мы зараз агітуем, гэта 
робіць і група Папкова. Я пера- 
кананы, што мы атрымаем боль- 
шасьць, бо здаровы сэнс на на- 
шым баку, а ўсе эмоцыі зьмік- 
шыраваныя часам. 

«НН»: У выпадку паразы 
-- які палітычны лёс чакае 
Пазьняка? 

Ю.Х.: Я за тое, каб аўтары- 
тэт Пазьняка ў пэўнай часткі 
грамадзтва выкарыстоўваўся 
Фронтам і надалей. Пры ягонай 
згодзе ён можа атрымаць статус 
паўнамоцнага прадстаўніка 
Фронту за мяжой, але не кіраў- 
ніка Фронту, які гаворыць не- 
шта няўзгодненае, а потым пат- 
рабуе ад менскага кіраўніцтва 
выкананьня гэтых тэзаў. Павін- 
на быць наадварот -- тут фар- 
муецца палітыка Фронту, а 
Пазьняк выкарыстоўвае свае 
магчымасьці данесьці яе да 
дзяржаўных структур, зь якімі 
ён кантактуе за мяжой. Я ду- 
маю, што гэта ніякая не зьнява- 
га, не паніжэньне ягонага аўта- 
рытэту, бо аўтарытэт чалавек 
набывае сабе сам. І губляе яго 
сам, дарэчы. І таму, я лічу, што 
паколькі ягоныя цяперашнія 
дзеяньні якраз падрываюць аў- 
тарытэт, прычым ён гэта робіць 
сам, сваімі рукамі, сваімі 
лістамі, то такая прапанова дае 
яму магчымасьць аднавіць гэты 
аўтарытэт. 


Гутарыла Тацяна Каліноўская 





А ЛЮСТРА ДЗЁН 





зь Беларусі за тыдзень 


Пантонны мост цераз 
Гарынь 

Ня ўсюды, дзе трэба, у нас 
ёсьць масты. Гэтак, пад Лунін- 
цам няма моста цераз Прыпяць, 
і аўтобус Менск- Столін мусіць 
ехаць у аб'езд ці то празь Пінск, 
ці то на Жыткавічы. Не было 
моста й на Гарыні проці Століна. 
Каб зьвязаць вёскі на правым 
беразе з самім горадам, прыду- 
малі хітрую штуку -- пантон- 
ны мост. Будаваць такі мост 
узяўся Пінскі суднабудаўніча- 
суднарамонтны завод. Мост 
зьлепяць з трох пантонаў агуль- 
най даўжынёй 90 мэтраў, а шы- 
рынёй -- 10 мэтраў. Абяцаюць, 
што такім мостам змогуць 
езьдзіць любыя машыны, піша 
«Звязда». Яшчэ адна хітрасьць 
у тым, што на зіму гэты мост 
будуць разводзіць, каб пра- 
пусьціць веснавыя крыгі -- 
вельмі рамантычна! Пабудуюць 
яго да кастрычніка наступнага 
году, і прастаіць ён 10 гадоў, а 
тады трэ будзе яго зьнімаць і 
рамантаваць. Толькі ці ўсе бу- 
дуць мець сьмеласьць такім 
мостам езьдзіць? 


Як у Беластоку 
беларусаў рабуюць 


У Беластоку праходзіла 
міжнародная канфэрэнцыя, і 
дзьве яе ўдзельніцы з Горадні 
сьпяшаліся на абед у тутэйшы 
рэстаран «Горадня». Пайшлі 
яны ня самым цэнтрам па вулі- 
цы Сянкевіча, а карацейшай 
дарогай -- па вуліцы Мальме- 
да. Раптам адна з жанчын адчу- 
ла нейкае дакрананьне. Яна ад- 
вярнула галаву: на плячы ў яе 
не было сумачкі, а матляўся 
толькі раменьчык ад яе. Нейкі 
малойца тым часам зьдзіраў 
тарбінку ў яе калегі. І пабег. У 
гэтую ж суботу, піша беластоц- 
кая «Ніва», у беларускае кон- 
сульства ў Беластоку зьвярнул- 
іся ажно 18 беларусаў з просьбай 
выдаць ім паперы на падарож- 
жа дамоў -- усіх іх абрабавалі 
ці абакралі ў Беластоку. 

Найчасьцей рабаўнікі 
пільнуюць кабетаў (на мужчы- 
наў нападалі толькі раз ці два). 
Калі ж кабета ідзе з мужчынам, 
то чакаюць, пакуль ён куды 
адыдзецца ці загаўроніцца, а 
тады падлятаюць да цёткі й вы- 
рываюць з рук тарбінку. Бывае 


Вадзім КАРЦАЎ 


згадайце, 

колькі ра- 

зоў вы былі 
пакусаныя са- 
бакам? Я 
двойчы. А вы [ 
-- ніводнага? 
Пашэнціла. У : 
грамадзтве, дзе культура ўтры- 
маньня хатняе жывёлы абмежа- 
ваная адно заклікам любіць бра- 
тоў нашых меншых, а культура 
наагул стагодзьдзі два як выжы- 
вае пад братам старэйшым, да- 
цягнуць да такога ўзросту ды 
каб чытаць разумныя артыкулы 
ў тоўстай газэце й ня быць хоць 
аднойчы пакусанымі -- гэта сап- 
раўды шчасьлівы зьбег абставі- 
наў. 

Вы дзе гадаваліся? Я -- У 
Барысаве ў прыватным сэктары, 
дзе блыхастых барбосаў адчап- 
ляюць з ланцуга на ноч, каб не 
брахалі пад вокнамі, не пераш- 





й так: муж выйшаў разглядзец- 
ца за таварам, а жонка сядзіць і 
пільнуе машыны. На каленях 
трымае сумачку, у якой грошы 
ды паперы, дзяржыць моцна. 
Раптам злодзей зрывае дзьверы 
ў машыне, хапае, што пад ру- 
кой, ідае драла. 

Або яшчэ паваляць бабу на 
зямлю і забяруць у яе партма- 
нэ, дзе б яна яго ні трымала, 
хоць пад каптаном. 

Крадзенае адразу перада- 
юць сваім кумплям, што стаяць 
у выгбах, брамах побач -- лавіць 
такіх урвісаў нялёгка. Усё гэта 
адбываецца ў самым цэнтры -- 
на алеі Пілсудзкага, на Сьвято- 
га Роха, Сянкевіча, Мальмеда, 
Гаёвай і традыцыйна на Кальва- 
рыйскай, дзе знаходзіцца базар. 
Людзі застаюцца ў вялікай 
крыўдзе на Польшчу, якая ня 
можа ці ня хоча абараняць гась- 
цёў зь Беларусі. 


Беларускі спартовы 
абутак 


Беларуска-гішпанскае прадп- 
рыемства «Белкельмі», якое ра- 
ней выпускала красоўкі, цяпер 
перайшло й на бутсы, піша тая 
самая «Звязда». За гэты год іх 
выпусьцяць 16 тысяч. 11 тысяч 
прададуць у Гішпаніі, а 5 тысяч 
-- у нас тут. Узяліся яны выпус- 
каць таксама лыжныя боты. Вы- 
рабляюць амаль усё гэта з пры- 
вазной сыравіны. З нашага бяруць 
толькі скуру й вусьцілкі вырабу 
магілёўскага «Хімвалакна», якія 
па сваіх гігіенічных якасьцях 
нібыта лепшыя за гішпанскія. 


Менш шкодны 
рэнтген 


У Рагачове на заводзе «Ды- 
япраектар» сканструявалі новы 
флюараграфічны апарат «Пуль- 
маскан». Ён лепшы за іншыя 
тым, што калі ім прасьвечваюць 
грудзі, дык чалавек атрымлівае 
ў разоў 5 меней радыяцыі, чым 
пры прасьвечваньні цяперашнім. 
Добра, улічваючы, што ўсіх га- 
няюць на флюараграфію раз на 
год. Але ж паліклінікі ў нас ня 
маюць грошай -- за гэты год У 
рагачоўцаў купілі толькі б такіх 
апаратаў, піша «Звязда». 


Дамы для ўзброеных 


«Навіны» пішуць, што ў 
самым цэнтры Менску буду- 


Да канца 2000-га ў 
Менску будзе 
тытунёвая фабрыка 


Гэтым займаецца сумеснае 
прадпрыемства «Табак-інвэст», 
што працуе пад рукою ў Ціцян- 
кова, які кіруе справамі Лука- 
шэнкі. СП, што паказальна, бе- 
ларуска-багамекае. Пачало яно 
сваю дзейнасьць летась з цыга- 
рэт «Астра-люкс». Цяпер яно 
выпускае яшчэ цыгарэты «Ка- 
рона» й «Форт». Неўзабаве, 
піша «Звязда», фабрыка пачне 
выпускаць цыгарэты зь нізкім 
утрыманьнем нікатыны і смо- 
лаў, што шкодзяць здароўю -- 
«лёгкую» «Карону», а таксама 
якасныя цыгарэты «Гранд», 
якія, мяркуецца, будуць спабор- 
нічаць з «Мальбара» (хвалілася 
каліна, што зь мёдам салодкая). 
Калі ж пабудуюць новую фаб- 
рыку, дык на ёй будуць выпус- 
каць больш за 5 мільярдаў цы- 
гарэт у год, палову таго, што вы- 
пускае сёньня гарадзенская фаб- 
рыка «Нёман». Ясна цяпер, 
чаму Лукашэнка так валэндаў- 
ся й не хацеў пускаць у Горад- 
ню заходніх інвэстараў -- з 
«Рэйнальдзам» ягонаму ўласна- 
му «Табак-інвэсту» канкураваць 
было б цяжэй, чым зь дзяржаў- 
ным «Нёманам». «Табак-інвэс- 
ту» жцяпер -- усе выгоды. «Ку- 
ратар» Берасьцейскай вобласьці 


юць «элітныя» дамы -- адзін 
на 81 кватэру для вайскоўцаў, 
а адзін на 108 кватэраў дла кон- 
тразьведчыкаў (з 38-мю пад- 
земнымі гаражамі). Побач у 
будучыні мяркуецца прыбуда- 
ваць яшчэ два дамы. Наймен- 
шая двухпакаёўка ў такім цаг- 
ляным доме мае б”7 мэтраў 
плошчы, а большая чатырохпа- 
каёўка -- 109. Добра, бадай, 
што дзяржава забясьпечыць 
тых, хто ваюе, толькі чаму 
нічога бясплатна не пабудуюць 
ТЫМ, хто працуе -- настаўнікам 
ці дактарам? Беларусы мо й ня 
мелі б нічога проці кагэбістаў 
ці афіцэраў, калі б былі пэў- 
ныя, што гэта беларускія кагэ- 
бісты і беларускае войска. А так 
і войска застаецца асноўным 
інструмэнтам русіфікацыі вяс- 
ковай моладзі і прышчаплень- 
ня расейскіх каштоўнасьцяў, і 
разьведка сама проці сваёй 
краіны разьведвае, а разам яны 
дружна ахоўваюць такі пара- 
дак рэчаў, пры якім беларусы 
працуюць задарма, а створаная 
іхнымі рукамі даданая вар- 
тасьць абсядае ў кішэнях Луж- 
ковых, Беразоўскіх, Вяхіравых 
і Ельцыных. 


САБАКІ І ПАЛІТЫКА 


каджалі спаць. Бяз палкі з дому 
не выходзь, бо ніхто потым не 
пашкадуе -- толькі пасьмяюц- 
ца. Як, напрыклад, дасюль сьмя- 
юцца з адной мажной цёткі, што 
ў навагоднюю ноч, здаецца, па- 
залетась, на добрым падпітку 
выправілася ў цэнтар да галоў- 
най елкі, а дзьве сучкі сярэдніх 
памераў падпільнавалі ды за- 
валілі яе ў сьнег, парвалі ў аш- 
мёткі пуховы палітон, пагрызьлі 
рукі. Альбо сьмяюцца з хлопца, 
які даўно бясплённа спрабуе ат- 
руціць суседзкага «неўміруча- 
га Джэка», бо той калісьці пра- 
кусіў яму красовак і, адпавед- 
на, пяту. Напэўна, жывы яшчэ 
й другі Джэк -- трохлапы: хто 
й за якое злачынства пазбавіў 
яго аднойчы задняе канечнасьці 
-. жахлівая загадка вуліцы За- 
ходняй, былой Бродні. 


А вы расьлі ў шматпавярхо- 
вым раёне? Тады пэўна ж веда- 
еце й без папярэджаньняў: па 
газонах не хадзіць! Ну, калі 
ёсьць ахвота выкалупваць по- 
тым нешта сьмярдзючае з па- 
дэшваў, дык, у прынцыпе, мож- 
на й прайсьціся -- для людзей 
жа зроблена. 

Абурацца нявыхаванасьцю 
сабак ці іхных гаспадароў сёнь- 
ня ў нашай краіне, мякка кажу- 
чы, не зусім актуальна. Не да 
таго. Тым больш на фоне ўсе- 
ўзроставага сантымэнту да ча- 
тырохногіх сяброў. Дарослыя 
хаця й пужаюць дзетак, каб тыя 
не краналі бадзяжных псоў, 
трыццацю ўколамі ў жывот у 
выпадку шаленства й прапле- 
шынамі на галаве ў выпадку 
лішая, але самі дэманструюць 
гіпэртрафаваную талерант- 





Ціцянкоў нават закамандаваў 
садзіць тытунь на Піншчыне. 
Толькі тытунь той будзе тхнуць 
коксагызам і кукурузай. Што ў 
Беларусі будуць вырабляць свае 
новыя цыгарэты на замену ра- 
сейскага выпуску «Мальбары» і 
«эЛэМу», добра, кепска толькі, 
што прыбытак будзе сядаць у 
кішэні купкі прыўладных бага- 
тыроў. 

Праз стварэньне «Табак- 
інвэсту» ў Беларусі пачалі вы- 
рабляць сваімі рукамі цыгарэт- 
ныя фільтры -- прычым іх ця- 
пер не бракуе нават на Гарадзен- 
скую фабрыку, якая раней куп- 
ляла іх заграніцай. Іх, аказва- 
ецца, робяць з ацэтату. 

І 


10 гадоў чаргі, каб 
мець права на 
крэдыт 


Раней хоць лічылася, што 
каму трэба, можа атрымаць 
ільготны крэдыт на пабудову 
жытла, цяпер жа Менгарвыкан- 
кам прыняў рашэньне, што такі 
крэдыт могуць даць толькі тым, 
хто стаіць у чарзе на кватэру 10 
гадоў, з 1990 году, і падпадае 
пад той Лукашэнкаў «указ». 


Фота ІНЕХ-Рготебіа 


Наша Ніва [20] 23.08.1999 





Былі б хоць зямлянкі дазволілі 
капаць, чым жыць у гэтых ня- 
людзкіх інтэрнатах. 


«Народная воля» 
вінаваціць Віка 


У вялікім артыкуле газэта 
высоўвае рэзкія абвінавачваньні 
супраць Ганса-Георга Віка, прад- 
стаўніка АБСЭ ў Беларусі -- што 
ён у сваёй дзейнасьці ня столькі 
імкнецца вярнуць Беларусь на 
шлях эўрапейскага разьвіцьця, 
колькі працуе на руку цяпе- 
рашнім уладам, і робіць гэта не- 
бескарысьліва, а з выгодай ці то 
для сябе асабіста, ці то для пэў- 
ных сілаў за мяжой. Прычым 
газэта намякае нават на факт 
«дзелавога й фінансавага супра- 
цоўніцтва Віка зь цяперашнім 
беларускім рэжымам». 

Чорт ведае, ці праўда гэта. 
Ясна толькі, што ў апошні чае 
частка газэт і журналістаў, і ся- 
род іх аўтар гэтага артыкулу 
Міхаіл Падаляк, ствараецца ўра- 
жаньне, нападаюць па чарзе на 
ўсіх -- спачатку гэта быў Ган- 
чар, пасьля Шарэцкі, тады 
Шушкевіч, Вярхоўны Савет, 
БНФ, цяпер ужо й Вік. Прычым 
аргумэнты з аднаго артыкулу 
супярэчаць сьцьвярджэньням з 
другога -- нават у аднаго аўта- 
ра. Ці ня той самы аўтар, што 
цяпер абвінавачвае Віка і спасы- 
лаецца на аўтарытэт Шарэцка- 
га, тры тыдні таму ў іншай газэ- 
це абвінавачваў Шарэцкага, спа- 
сылаючыся на аўтарытэт Віка. 
Сярод менскай інтэлігенцыі ўжо 
прама кажуць, што спэцслужбы 
ажыцьцяўляюць вялікую й да- 
лёкасяжную апэрацыю па 
ўзяцьці пад такі падсподны кан- 
троль прыватных выданьняў. 

н 


й 


АДАМ СУПРУН 
(1928-1999) 


18 жніўня памёр Адам Супрун, навуковец з сусьветным імем, прафэсар, 
доктар філялягічных навук, доктар пэдагагічных навук, аўтар больш за 
500 навуковых працаў. Нарадзіўся ён у Палтаве, скончыў Кіргіскі 
ўнівэрсытэт, там і пачаў працаваць. Ад 1966 году да апошніх дзён ён 
загадваў катэдрай тэарэтычнага й славянскага мовазнаўства БДУ. Адама 
Супруна цікавілі славістыка, беларусісітыка, русістыка, тэарэтычнае і 
прыкладное мовазнаўства, мэтодыка выкладаньня мовы, быў ён 
найпершым спэцыялістам па палабскай мове -- старой славянскай мове, 
ад якой захавалася невялічкая колькасьць помнікаў ХУІІІ ст. Быў ён 
сябрам Беларускага камітэту славістаў, камісіі па лексыкалёгіі і 
лексікаграфіі пры Міжнародным камітэце славістаў, сябрам рады 
штогодніка «Балто-славянские исследования». 
Зямля табе пухам, Адаме Яўгенавіч. 


насьць да нахабных аматараў 
фаўны ды іхных падапечных. Ну 
скажыце, дзе яшчэ людзі бу- 
дуць ціха трываць такія рэгу- 
лярныя праверкі нэрвовае сыс- 
тэмы, калі ў двары раптоўна 
падбягае пазнаёміцца якісь дур- 
ны ратвэйлер, «хот-дог? без на- 
пысьніка ці агрэсіўны неадэк- 
ватна памерам улюбёнец пажы- 
лае мэм, якому самае месца -- 
у кунсткамэры. 

Абурайся не абурайся, а пры- 
родная еднасьць чалавека й яго- 
нага самага вернага служкі пе- 
рамагае ў нас сёньня любы 
супраціў. Між тым, супраціў 
гэты ёсьць ні чым іншым як 
наступам цывілізацыі. Утры- 
маньне хатніх жывёлаў у пера- 
давых краінах рэгулюецца зако- 
намі, а не інструкцыямі санстан- 
цыі. А законы, вядома, прыма- 
юцца парлямэнтамі ды не бяз 
зпрэчак. І калі мы імкнемся да 
прагрэсу, раней ці пазьней, але 
ўзьняць гэтую праблему для 





Фёдар Клімчук 


грамадзкага абмеркаваньня 
было б варта, для чаго, урэшце, 
і пісаўся гэты артыкул. 

Далёкі той дзень, калі бела- 
рускі заканадаўчы орган закіпіць 
спрэчкамі пра мэтазгоднасьць 
абмежаваньняў у разьвядзеньні 
сабак байцовых пародаў (на маю 
думку, разводзьце хоць какад- 
рылаў, абы тыя шкоды не рабілі); 
пра даўжыню павадка ў га- 
радзкіх умовах; пра абсталявань- 
не пляцовак для выгулу; пра па- 
мер падатку на сабак; пра інтэр- 
наты для бяздомных жывёлаў; 
пра адказнасьць за жорсткае абы- 
ходжаньне з хатнімі гадаван- 
цамі; пра абавязковасьць прыш- 
чэпак ад інфэкцыйных захвор- 
ваньняў і наагул пра прынцыпы 
фінансаваньня вэтэрынарыі; пра 
ліцэнзіі на спэцыяльную дрэсу- 
ру з патэнцыйна небясьпечнымі 
наступствамі... Гэта будзе дзень, 
калі сапраўды можна будзе ска- 
заць, што жывем у цывілізава- 
най краіне. н 


Наша Ніва [20] 23.08.1999 


У Расеі НЯМА 


Сяргей РАДШТЭЙН 





Растоў-на-Доне. 
Толькі што прыбыў борт з Дагестану 
з параненымі расейскімі салдатамі 


агестанская вайна чарговы 
раз сьведчыць пра вайско- 
выя здольнасьці Расеі. У 
Дагестане расейцы маюць безу- 
моўную перавагу ў зброі, але ня 
ўмеюць ёй карыстацца. Да таго 
ж якая карысьць ад перавагі ў 
высокадакладнай зброі, калі яе 
няма супраць чаго ўжыць: ужы- 
ваюць яе звычайна супраць 
значных аб'ектаў, напрыклад, 
мастоў, а ня супраць асобных 
пехацінцаў. Расейская праблема 
ў тым, што няма падрыхтаванай 
пяхоты. Расейскія аддзелы сла- 
ба ўзаемадзейнічаюць паміж са- 
бой, але нават калі авіяцыя й ар- 
тылерыя пасьпяхова выконваюць 
задачы, то аказваецца, што няма 
каму йсьці ў наступ. Няма пад- 
рыхтаваных ваякаў, бо тыя, што 
ёсьць, толькі і ўмеюць, што фар- 
баваць траву. Таму яны й нясуць 
вялікія страты. Да таго ж расей- 
скія салдаты ня хочуць ваяваць 
невядома за чые інтарэсы. 
Грошай на стварэньне пары 
нармалёвых пяхотных дывізіяў 
няма, бо ўсе сродкі Масква ад- 
дае на абслугу міжкантынэн- 
тальных ракет, каб стрымліваць 
ЗША. Некалькі баяздольных 
элітных частак захавалася пад 
Масквой, але Ельцын нікуды іх 
не пускае, баючыся перавароту. 
Экспэрты лічаць, што для пера- 


Фота Азбосізіеа Рге55 


З Усіх СТАРОН 


САЛДАТАЎ 


могі ў гарах трэба, каб расейскіх 
байцоў было ў 5 разоў больш, 
чым ісламскіх. Агульную коль- 
касьць расейскіх жаўнераў-пра- 
фэсіяналаў (дэсантнікаў і 
іншых) ацэньваюць у 32 тыся- 
чы чалавек, прычым частка зь 
іх -- у Югаславіі. Вось чаму 
цяпер Масква сабрала амонаў- 
цаў з усёй краіны. 

Устанаўленьне поўнага кан- 
тролю расейцаў над Дагестанам 
немагчымае --- насельніцтва ста- 
віцца да паўстанцаў як да выз- 
вольнікаў. Трацячы Дагестан, 
Расея зь ім траціць апошнія 
магчымасьці эксплюатацыі рэ- 
сурсаў гэтага калянізаванага ёю 
ў ХІХ ст. краю -- найперш кась- 
пійскай нафты. Заходняя прэса 
ўжо выказвае прапанову, каб 
умацаваньнем стабільнасьці на 
Каўказе заняліся эўрапейцы -- 
для гэтага ім прыйдзецца палеп- 
шыць дачыненьні з Іранам, пас- 
прыяць узмацненьню супрацоў- 
ніцтва краінаў рэгіёну з Турэч- 
чынай і дамовіцца з Арменіяй 
пра ліквідацыю расейскіх ваен- 
ных базаў. Азэрбайджан і Гру- 
зія ўжо выказалі жаданьне 
ўступіць у МАТО, а дагестанцы 
не хаваюць сваіх сымпатыяў да 
Баку. Вялізнае значэньне нафты 
Касьпійскага мора ня дасьць 
заходняму сьвету забыцца на 
гэтыя абшары. 

Цікава, які татальны Шаск- 
оці на інфармацыю з Дагестану 
ўстанавіў расейскі МУС: журна- 
лістаў у раён канфлікту не да- 
пускаюць, а ўсю інфармацыю, 
якая ідзе ў расейскія СМІ, цэн- 
зуруюць, спрабуючы схаваць рэ- 
альны стан справаў. Мы падаем 
ніжэй самыя апошнія зьвесткі з 
Дагестану паводле Ісламскага 
культурнага цэнтру «Каўказ» 
(ягоны інтэрнэтаўскі сайт 
угчуг.КауКаг.ога). а 





з Дагестану 


Дэсантнікі не змаглі 
ўзяць Тандо 


Учора, 22 жніўня, паўстан- 
цы адбілі расейскіх дэсантні- 
каў, якія спрабавалі завало- 
даць стратэгічным узгоркам 
над аулам Тандо. У палон узялі 
14 салдат і захапілі таксама З 
БМП. Рэшта адступіла на базу 
ў Ботліх. Пры гэтым, паводле 
папярэдніх зьвестак, загінула 
4 маджахедыны. Гэтак скон- 
чылася спроба блякады селіш- 
ча. Пазаўчора каля 18.00 у баі 
ля гэтага аулу партызаны 
зьбілі расейскі штурмавік. 
Пілот, як яны мяркуюць, заг- 
інуў. Трафэйнай зброі, захоп- 
ленай у расейцаў за суботу й 
нядзелю, быццам бы хапіла на 
ўзбраеньне 70 дагестанскіх ва- 
ланцёраў. 


Дагестанцы адбілі 2 
аулы 


21--22 жніўня паўстанцы 
адбілі ў расейскіх войскаў яшчэ 
2 аўлы - Ашыно ды Міарсо. 
Тымчасам група расейскіх сал- 
дат акапалася на высотах між 
селішчам Анды й возерам Казэ- 
ной-ам і стуль вядзе абстрэл ча- 
чэнскай тэрыторыі і дарогі з 
Чачэніі ў Дагестан. Учора яны 
разбамбілі машыну «Жыгулі», 
што ехала па дарозе. 3 пасажы- 
ры загінулі, а кіроўцу параніла, 
але ён змог уцячы з-пад агню. 
Расейскія войскі таксама быц- 
цам бы кінулі ў бой стратэгіч- 


ныя бамбавікі Ту-242, якія скінулі 
15 магутных бомбаў. Між тым 
ракета, выпушчаная з гор, пат- 
рапіла ў сховішча боепрыпасаў 
у Ботліху. 

Учора ж прэм'ер-міністар 
абвешчанай Ісламскай Рэс- 
публікі Дагестан Сыраждзін Ра- 
мазанаў пачаў фармаваць урад, 
што паказальна, з прызначэнь- 
ня міністра інфармацыі. Ім 
стаў Магамад Тагаеў, родам зь 
вёскі Ансалта Ботліхскага раё- 


ну. 


Басаеў: чачэнцы -- 
не расейцы 


Паўстанцы абверглі заявы 
расейскага камандаваньня і 
інфармацыю кантраляванага 
ФСК агенцтва «Інтэрфакс» пра 
«тысячныя страты сярод іслам- 
істаў». ІЦаміль Басаеў так ад- 
камэнтараваў інфармацыйную 
палітыку Расеі: «Калі Масква 
перадае, што ў нас тут гінуць 
тысячы чачэнцаў, якіх мы по- 
тайкі хаваем уначы, яна элемэн- 
тарна ілжэ: Чачэнія -- не Расея, 
а чачэнцы -- не расейцы, якіх 
можна забіваць тысячамі, і ніхто 
за гэта не спытаецца. Кожнага 
чачэнца, які загінуў у вайне, на 
бацькаўшчыне ведаюць асабіста 
і хаваюць як героя. Той, хто 
бываў у Чачэніі, ведае, што 
інакш тут немагчыма». Страты 
ж расейцаў за ўвесь час баёў 
паводле ацэнак партызанаў на- 
бліжаюцца ўжо да тысячы ча- 
лавек. . 





весткі зь Літвы 
Беларускі-прастытуткі 


Віленскія паліцыянты вы- 
казваюцца за легалізацыю пра- 
стытуцыі. Маўляў, ад забаронаў 
і штрафаў нічога не зьмяняец- 
ца. Караюць дзеўку на 300---500 
літаў (Ф75--125), а ў той дзён- 
ны даход 91000. Ну дык што? 
«Рэцыдывістак» затрымліва- 
юць, яны да 30-ці сутак адсед- 
жваюць, а толку ўсё адно няма. 
Дарэчы, спаміж затрыманых за- 
межніц першае месца трыма- 
юць беларускі -- 1090 ад усіх 
паненак, якія патрапілі ў кутуз- 
ку за гэтае дзела. Наймалодшай 
зямлячцы 17 гадоў, яе дэпарту- 
юць дахаты, а найстарэйшай -- 
38, і яе не дэпартуюць, бо яна ў 


Літве знаходзіцца легальна. 
Што да астатніх, дык спаміж іх 
пераважаюць літоўкі, але не 
вільнянкі, а прыежджыя зь 
іншых раёнаў Літвы. 


Пра дзяржаўную 
тэлевізію 


Літоўская дзяржаўная ра- 
дыётэлевізійная кампанія апы- 
нулася на мяжы банкруцтва. 
Даўгі складаюць 7 млн. літаў 
(Ф1750 тыс.). Начальнік тэлевізіі 
спадар Ільгініс прасіў гэтыя гро- 
шы ва ўрада, каб дапамог. А там 
спачатку сказалі, што хай вык- 
ручваюцца за кошт унутраных 
рэзэрваў, а пасьля сказалі -- 


5 


дайце плян рэфармаваньня, каб 
больш у даўгі ня ўлазілі, тады 
дапаможам. Спадар Ільгініе та- 
кога пляну не прыдумаў і падаў 
у адстаўку. , 
Цяпер кожнаму ясна, што 
грошы ўрад знойдзе, трэба было 
толькі замяніць кіраўніка на 
больш эканомнага і здольнага. 
Праўда, і магчымасьці банкруц- 
тва ніхто не адмаўляў. Гэта ж у 
нас тэлевізія адна, дый тая -- не 
тэлевізія, а рупар Лукашэнкі. А 
ў Літве адных незалежных тэле- 
візіяў шэсьць, прычым тутэйша- 
му кіраўніку ніякі рупар не пат- 
рэбны. Калі ўсе ўсё ведаюць, 
немагчыма людзей дурыць. Дый 


патрэбы ў гэтым няма. 
с.Х. 


ШТО ГЭТА зНАЧЫЦЬ - БЫЦЬ ДУЖЫМ? 


«Наша будучыня, ня гледзячы ні на што, на Захадзе. Мы, урэшце, больш заходнія, 
чым усходнія», -- заявіў генэрал Аляксандар Лебедзь у суботнім інтэрвію польскай 
газэце «Егесгрозроііта» з нагоды выхаду па-польску ягонай кнігі «За державу 
обцдно...». Паводле адной з вэрсіяў, новы расейскі прэм'ер-міністар сп. Пуцін - 
часовая фігура, якая мусіць проста расчысьціць шлях прыходу генэрала Лебедзя, 
прывучыўшы грамадзтва да таго, што на чале ўраду мусіць стаяць «сілавік», але 
«ня справіўшыся з задачай вырашэньня дагестанскага канфлікту». 


-- Спадар генэрал, патлу- 
мачце, калі ласка, шматсэнса- 
вую назву Вашае кнігі. 

--“Назва не азначае на- 
стальгіі па мінулым. Польшча, 
Фінляндыя, а з 1991 году так- 
сама і Ўкраіна, і Беларусь, пры- 
балтыйскія краіны, краіны Ся- 
рэдняй Азіі -- гэта несумненна 
сувэрэнныя, незалежныя дзяр- 
жавы. Тое, што было раней, -- 
мінула, тое ўжо гісторыя. У па- 
няцьце «держава» я не ўкладаю 
прагі вяртаньня да таго, што 
было, ня дай Божа. 

Мяне турбуе тое, што існуе 
Расея, Расея ў сваіх гістарыч- 
ных межах. Гэта краіна, якая ў 
гэтым стагодзьдзі ў розных рэ- 
валюцыях і войнах страціла, 
паводле розных падлікаў, ад 70 
да 75 мільёнаў сваіх людзей. 
Гэта калясальныя страты. Мы 
зьведалі за гэты час усё: войны, 
рэвалюцыі, раскулачваньне, 
рэпрэсіі... 

Калі я кажу, што мне шка- 
да вялікай краіны, я думаю пра 
тое, што ў выніку паслабленьня 
Расеі парушылася сусьветная 
раўнавага. Сьвет заўсёды быў 
абапёрты на раўнавагу, так ён 
збудаваны. Гэта ня мы прыду- 
малі, што дзеяньне роўнае суп- 
рацьдзеяньню, гэта закон 
фізыкі. Калі існуе раўнавага -- 
сьвет жыве. Сёньня ж раўнава- 
га парушаная. Нейкім ненату- 
ральным чынам усе нашыя пе- 
рамогі і дасягненьні -- у косма- 
се, у гаспадарцы -- усё забыта, 
прапала. 

Але я далёкі ад думкі пра 
вяртаньне Расеі яе ранейшай 
ваеннай моцы. Хачу пакінуць у 
спадчыну маім дзецям і ўнукам 
нармальную цывілізаваную 
краіну, у якой можна было б год- 
на жыць. Мы ўжо вычарпалі ўсе 
ліміты праліваньня крыві. Пав- 
інны мы ўрэшце зразумець, і 
многія ўжо, дзякуй Богу, зра- 
зумелі, што найвялікшая зброя, 
















“ ПЕРШАЯ ВЕЧАРОВАЯ ПЕРАДАЧА 
18.00-19,30 паводле менскага часу (15.Ю-16.30 СС) 
1295 кгц (41.12 м) 

9610 кга (31.22 м) 

11725 кгц (26.59 м) 

15565 кгц (19.27 м) 


“ ДРУГАЯ (АБНОЎЛЕНАЯ) ВЕЧАРОВАЯ ПЕРАДАЧА 
22.0Ю-23.30 паводле менскага часу (19.00-20.30 0ТС) 

6105 кгц (49.14 м) 

9635 кгц (31.46 м) 


Апрача таго, усе нашыя перадачы перадаюцца на сярэдняй хвалі 52] м (576 кга) 





якую мы маем, гэта розум і што 
толькі розум дапаможа нам збу- 
даваць цывілізаваную краіну. 

Як генэрал савецкай арміі, 
я праліў нямала крыві і, пралі- 
ўшы яе, прыйшоў да высновы, 
што гэта ўсё ня мае сэнсу, што 
кожная вайна, нават стогадовая, 
сканчаецца перамовамі і мірам. 

Я спыніў вайну ў Малдове, 
закончыў вайну ў Чачэніі. Ведаю 
адно: у цяперашнім сьвеце шля- 
хам гвалту нічога не дасягнеш. 

-- Як Вы ўяўляеце сабе бу- 
дучыню Расеі? 

-- Сёньняшняя Расея -- 
гэта адна сёмая зямлі. Ад сыту- 
ацыі ў Расеі залежыць лёс уся- 
го сьвету. Таму Расея мусіць як 
мага больш безбалесна пе- 
райсьці ад таталітарнага ладу, 
імпэрскага, да ладу дэмакра- 
тычнага. 

Гэта немагчыма зрабіць ад- 
разу. Багаж гісторыі цяжкі. Ра- 
сея заўсёды змагалася, заўсёды 
брала на сябе нейкую мэсіянскую 
адказнасьць, кагосьці бараніла, 
кагосьці вызваляла. Гэта ўсё ў 
мінулым. Расея -- гэта мост 
паміж Эўропай і Азіяй, паміж 
эўраатлянтычным і азіяцкім 
рынкамі. Трэба, каб гэты мост 
рэальна запрацаваў, забясьпеч- 


(ай БЕЛАРУСКАЯ бЛУлФА РАДЫЁ СВАБОДА 


Беларускія перадачы Радыё Свабода выходзяць у зфір тройчы на дзень: 


9150 кгц (30.77 м) 
11865 кгц (25.28 м) 


. РАНІШНЯЯ ПЕРАДАЧА 

(ПАЎТОР ПЕРШАЙ ГАДЗІНЫ ДРУГОЙ ВЕЧАРОВАЙ ПЕРА- 
ДАЧЫ) 

6.00-7.00 паводле менскага часу (3.00-4.00 ТС) 

6065 кгц (49.46 м) 

7295 кгц (41.12 М) 

9635 кгц (31.14 м) 

9150 кту (30.77 м) 


ваў цывілізаванае, камфортнае 
жыцьцё сотням мільёнаў люд- 
зей. Гэта стратэгічнае паклікань- 
не Расеі. 80 працэнтаў насельні- 
цтва Расеі жыве ў Эўропе, а 
толькі 20 працэнтаў -- у Азіі, 
тады як 80 працэнтаў тэрыторыі 
Расеі ляжыць у Азіі, 80 працэн- 
таў яе прыродных багацьцяў - 
у Азіі. Гэтага нельга ігнараваць. 
Тым ня менш, я перакананы, 
што наша будучыня, ня гледзя- 
чы ні на што, на Захадзе. Мы, 
урэшце, больш заходнія, чым 
усходнія. Але маем розных су- 
седзяў. Найдаўжэйшая сухапут- 
ная мяжа ў сьвеце, 4300 км, гэта 
наша мяжа з Кітаем. 

-- У сваёй кнізе Вы цытуе- 
це словы Аляксандра ПІ: «Ра- 
сея ня мае сяброў. Адзіныя яе 
саюзьнікі, гэта яе ўласныя фло- 
ты і войска»... 

-- Сьвет уладкаваны такім 
чынам, што кожны горнецца да 
дужых, тых, хто мае посьпех. 
Напрыклад, масавае імкненьне 
былых саюзьнікаў Расеі ў 
МАТО. Я абсалютна перакананы, 
што ня ў тым рэч, што ўсе рап- 
там палюбілі ХМАТО, але гэта 
справа выбару цывілізаванага 
супольніцтва. Палякі, чэхі заў- 
сёды схіляліся да заходніх 
структураў. Ды і акрамя гэта- 
га, трэба быць дужым, дужым 
гаспадарча. Толькі такая сіла 
“мае сэнс. Гэта была б перамога 
розуму. І калі мы гэтага дасяг- 
нем, сьвет зноў набудзе раўна- 
вагу, да нас самахоць вернуцца 
нашыя даўнія саюзьнікі. Уся 
справа ў тым, каб мець дужага, 
паважанага саюзьніка, партнэра. 

-- Ці не існуе пагрозы рас- 
паду Расейскай Фэдэрацыі? 

-- Існуе. Гэта пытаньне ра- 
зумнай палітыкі. Трэба папрос- 
ту сказаць, што людзі розных 
нацыянальнасьцяў -- роўныя, 
што ўсе яны раўнапраўныя гра- 
мадзяне расейскай дзяржавы. 

Егесгрозро!ііа 





У праграме: 

... навіны зь Беларусі і ўсяго сьвету, пра- 
зы чалавека, апазыцыя, улада, родная мова, эка- 
номіка, мэдыцына, культура, гісторыя, эмігра- 
дыя... 

Спэцыяльныя перадачы: 

... Праскі акцэнт, Вострая Брама, Блізкая 
Эўропа, Беларускі інтэрнэт (нд), Ад панядзелка 
да панядзелка (пн), Гаўдзамус, Беларускія раз- 
дарожжы (аўт), Неабжытая спадчына, Паштовая 
скрынка 111 (чц), Новае пакаленьне (пт), Сым- 
баль веры (сб)... 


З ГЭМА 





Натальля БАБІНА 
Ш трэба баяцца 
ШКОЛЫ? 


Баяцца школы, у якую 
прыйдзецца аддаваць дачку, я 
пачала здаўна, можа, ажно ад 
таго моманту, як яна нарадзіла- 
ся. Моцна мяне турбавала праб- 
лема ўзаемаадносін “дзіця-ася- 
родзьдзе”, асабліва калі зь ця- 
гам часу высьветлілася, што 
дзіця ў мяне вельмі спакойнае, 
добразычлівае да ўсіх і зусім не 
агрэсіўнае. Праўда, мяне троху 
супакоіла думка аднаго зь сяб- 
роў, які, выслухаўшы мае тур- 
боты, заўважыў: “Сама сабе су- 
пярэчыш. Дабрыня -- самая вя- 
лікая сіла. Калі дзяўчынка сап- 
раўды добрая, табе няма чаго 
баяцца. І яна баяцца жыцьця ня 
будзе”. Тым ня менш, праход- 
зячы праз двор мясцовай «раён- 
най» школы і міжволі чуючы 
тыя, калі можна так сказаць, 
заўвагі, якімі абменьваюцца 
паміж сабой нават самыя малыя 
школьнікі, я не магла сабе не 
прызнацца: не хачу, каб маё 
малое жыло сярод такіх дзяцей. 

Пасьля некаторых роздумаў 
выйсьце знайшлося: трэба ісьці 
ў школу, якая вызвалена ад так 
званага “всеобуча”, то бок у 
школу з агульнагарадзкім набо- 
рам. 


Школы з гарадзкім 
наборам 


Дзеля таго, каб высьветліць, 
дзе і якія падобныя школы існу- 
юць у Менску, мы зьвярнуліся ў 
гарана. Былі там не адны такія: 
разам з намі да інспэктара, які 
вядзе гэтыя справы, зайшла кла- 
патлівая бабуля-пэнсіянэрка зь 
Серабранкі і ўпэўнены ў сабе ма- 
лады чалавек а-ля новы беларус. 
Інфармацыя, якую нам далі, 
была вычарпальнай: адрасы, “ух- 
ілы”, умовы навучаньня. “У та- 
кія школы, сапраўды, ідуць дзеці 
зь сем'яў, дзе дбаюць пра адука- 
цыю. Але ці гатовыя вы кожны 
дзень вазіць дзіця ў школу далё- 
ка ад дому? -- запытала ў нас 
удумлівая інспэктарка. -- Тут 
патрэбна або свая машына, або 
кожны дзень уставаць а шостай, 
каб а восьмай быць на месцы”. 

Заўвага была слушнай. 

Машыны на той час у нас не 
было, але быў яшчэ час, каб ат- 
рымаць правы і абзавесьціся 
аўтамабілем, што мы й зрабілі. 
Так школа пасадзіла нас за стыр- 
но, за што я ёй і ўдзячная. 


Калі пайсьці вучыцца? 


Наша паступленьне ў шко- 
лу супала зь нейкай чарговай 
школьнай рэформай, што выяв- 
ілася, у прыватнасьці, у тым, 
што дзецям дазвалялася ісьці ў 
школу як з шасьці (як было 
апошнія гады), так ізь сямі год 
(як хадзілі, прыкладам, мы). 
Праўда, яіхто з настаўнікаў, да 
якіх я зьвярталася, ня мог ад- 
казаць, як менавіта будзе арга- 
нізаванае навучаньне шасьціго- 
дак і семігодак, колькі ж, урэш- 
це, год яны будуць вучыцца, усе 
разам ці ўсё ж іх падзеляць па 
гадах і ўсё такое. Пакуль што 
мы пастанавілі прайсьці дакта- 
роў, а потым вырашыць, пойд- 
зем у школу ў шэсьць год ці па- 
чакаем. Загадчыца аддзьдзя- 
леньня ў паліклініцы, якая пад- 
пісвала нам дакумэнты, сказа- 
ла: “Як доктар, я лічу, што для 
дзіцяці вельмі важна правесьці 





рабіць дзеля 
аднаўленьня 
сваёй патапта- 
най нацыяналь- 
най годнасьці і 
аднаўленьня 
справядлівасьці 
ўсё, што могуць 
-- ад выданьня 
часопісаў да 
ўзброенай ба- 


рацьбы, але 
гэта справа да- 
рослых, а не 


дзяцей. Каб не 
рабіць памылак 
бацькоў, дзеці 
павінны быць 
вольныя ад ідэ- 
алёгіі. 

Ці ня будзе 
навучаньне па- 
беларуску ў чы- 
ста расейска- 
моўным Менс- 
ку спрыяць 
фармаваньню 
тых самых ком- 
плексаў, якія, 
як я думаю, 
уласьцівыя 
сёньня “сьвядо- 
мым белару- 
сам”? Адказу 
на гэтае пы- 
таньне я не зна- 
ходзіла, аж па- 


бАГА ПРА ТОЕ, ЯК ПАЙСЬЦІ Ў ШКОЛУ 


гэты год дома”. Гэта вырашыла 
справу. У глыбіні душы я так- 
сама так лічыла, таму, няглед- 
зячы на небясьпеку аказацца на- 
ступным годам у класе пераро- 
сткам, вырашыла не аддаваць 
дачку ў школу ў шэсьць год. 
Трэба адзначыць, што, зноў- 
такі, я такая была не адна. На 
наступны год амаль ва ўсіх шко- 
лах фармавалі класы семігодак 
-- вначыць, многія бацькі, як і 
я, вырашылі перачакаць год 
дома. Да гэтага часу і Міністэр- 
ства адукацыі неяк дайшло да 
ладу і высунула канцэпцыю пер- 
шай, другой і трэцяй мадэлі 
навучаньня, якая адказвала на 
пастаўленыя пытаньні. 


Трэцяя мадэль 
навучаньня 


Згодна з гэтай канцэпцыяй, 
дзяцей прымалі ў класы як бы 
трох відаў: класы для шасьці- 
годак, для семігодак, якія не 
гатовыя да школы (ня ўмеюць 
чытаць, лічыць, пісаць) і для 
семігодак, якія гэта ўмеюць. 
Апошнія замест чатырох гадоў 
у малодшай школе вучацца тры, 
праграму падрыхтоўчага і пер- 
шага класаў праходзячы за год. 

Нам пашанцавала: летась 
быў такі дыфэрэнцыяваны пры- 
ём. Але шкада, што зараз дзе- 
дям больш не дазваляецца пас- 
тупаць у школу зь сямі год, а 
толькі з шасьці. Асабіста я лічу, 
што большая частка дзяцей 
здольная “эканоміць” год і пра- 
ходзіць праграму малодшай 
школы за тры гады. Мне здаец- 
ца, што і здароўе, і псыхіка 
шасьцігодак яшчэ не гатовыя да 
школьных рэаліяў -- але гэта 
мая асабістая думка. 


Куды пайсьці 
вучыцца? 


Цяпер у поўнай красе паў- 
стала пытаньне: куды ж пайсьці, 


якую школу выбраць? Як адга- 
даць, да чаго ў майго дзіцяці 
схільнасьці: да матэматыкі? Да 
моваў? Мо, да музыкі? У шэсьць 
год, калі няма вельмі адметных 
талентаў, высьвятліць гэта скла- 
дана. Цьвёрда я ведала толькі 
адно: замежная мова, якую ця- 
пер у гімназіях выкладаюць зь 
першага-другога класу, павінна 
быць ангельскай. ЎХывыя прык- 
лады непатрэбнасьці ў бела- 
рускіх умовах нават нямецкай, 
ня кажучы ўжо пра францускую 
і гішпанскую, былі ў маім ася- 
родзьдзі навідавоку. Не хацела- 
ся марнаваць час дзіцяці на не- 
патрэбнае (праз год прыйшлося 
дайсьці аж да Міністэрства аду- 
кацыі, патрабуючы, каб для дач- 
чынога класу замянілі францус- 
кую мову на ангельскую - але 
мы такі дабіліся свайго). 

Не было для мяне простым 
і пытаньне аб мове навучаньня. 
Я не лічу, што адназначна прав- 
ільна робяць тыя бацькі, якія 
бяруць з сабой дзяцей на 
мітынгі. Дзіця, што з захаплень- 
нем выгуквае разам з дарослымі 
“Луку на муку” і такое іншае, 
не выклікае ў мяне замілавань- 
ня. Дарослы чалавек у стане суп- 
рацьстаяць тым псыхічным пе- 
рагрузкам, якія нясе з сабой 
барацьба за нацыянальную год- 
насьць або за дэмакратыю. А 
дзіця, асабліва калі гэта дзяў- 
чынка? Калі дарослыя ня ў ста- 
не зьмяніць грамадзтва так, як 
ім здаецца патрэбным, то ці вар- 
та ўцягваць у гэта дзяцей? А 
калі спробы дарослых так і зас- 
тануцца марнымі? Тады што? 
Няхай дзеці нясуць у наступнае 
стагодзьдзе той самы комплекс 
нацыянальнай непаўнавар- 
тасьці, які зараз так актыўна пе- 
раадольваем мы? Або няхай ста- 
юць Маратамі Казеямі нацыя- 
нальнага адраджэньня? 

Няварта, на мой погляд, 
рабіць дзяцей закладнікамі ідэі. 
Дарослыя могуць і павінны 


куль на іх не адказала само 
жыцьцё. 


Як паступіць у першы 
клас? 


Так сама складана, як ва 
ўнівэрсытэт. Прычым паступіць 
у школу з гарадзкім наборам 
прасьцей, чым у звычайную ра- 
ённую, якая зь нейкіх прычы- 
наў лічыцца прэстыжнай. Туды 
прымаюць усіх з раёну па “все- 
обучы”, а на вольныя месцы, 
якіх мала, тых дзяцей не з раё- 
ну, якія набяруць максымум ба- 
лаў на іспытах (пра іспыты мова 
наперадзе), а таксама тых, чые 
бацькі, прыкладам, здольныя 
заасфальтаваць школьны двор 
або купіць новыя ўваходныя 
дзьверы. 

Іспыты для паступленьня ў 
першы клас складаюцца зь 
дзьвюх частак: размова дзіцяці 
з пеыхолягам і тэст на ўменьне 
чытаць, пісаць, лічыць, які пра- 
водзіць настаўнік. 

Размовы з псыхолягам ня 
выклікалі ў мяне нічога, акра- 
мя іроніі. Урэшце мы здавалі 
іспыты аж у трох школах (бо 
ніяк не маглі вызначыцца, куды 
аддаваць дзіця), і тэсты псыхо- 
ляга былі аднолькавыя (кштал- 
ту “знайдзі заканамернасьць”, 
“з кім зь дзяцей, што намаля- 
ваныя, ты хацеў бы сябра- 
ваць?”), а высновы былі зробле- 
ны надзіва розныя: ваша дзіця 
не зусім гатовае да школы, бо 
ня ўмее засяроджвацца; ваша 
дзіця гатова да школы і ўмее за- 
сяроджвацца; вашаму дзіцяці 
будзе нецікава ў школе, бо па 
ўзроўні яно перарасло тое, чаму 
іх будуць вучыць... 

Тэсты на пісьменнасьць, 
якія падрыхтавала ўсё тое ж 
Міністэрства адукацыі, былі 
вельмі складанымі. Патрабава- 
лася напісаць дыктоўку (на ра- 
сейскай мове, на правільнае на- 
пісаньне безнаціскных галосных 

” 


і “и” пасьля шыпячых), разаб- 
раць слова па складах і гуках, 
расказаць, чым зычныя адрозь- 
ніваюцца ад галосных, рашыць 
колькі задач і прыкладаў, 
скласьці задачу самастойна, пра- 
чытаць тэкст на час і г.д. На- 
стаўнікі, атрымаўшы такі тэст, 
былі ў шоку, як прызнаваліся ў 
прыватных размовах, добра ра- 
зумеючы, што нават самыя пад- 
рыхтаваныя дзеці зь ім ня спра- 
вяцца. У некаторых школах на- 
агул адмовіліся ад набору семі- 
годак у класы трэцяй мадэлі, а 
ў некаторых пайшлі іншым шля- 
хам: калі настаўнікі бачылі, што 
ў цэлым дзіця цікаўнае да ву- 
чобы і разумнае, набіралі дзя- 
цей, нават калі тыя ня ведалі, 
што па-расейску пасьля “ш” трэ- 
ба пісаць “и”... 


Так лёс стукаецца ў 
ДЗЬВерЫ... 


Сваячка, сама дасьведчаная 
настаўніца, пазваніла і сказала: 
“Я вось тут была ў 26-й школе- 
ліцэі, дык мне падалося, што там 
вучацца шчасьлівыя дзеці і пра- 
цуюць шчасьлівыя настаўнікі... 
Праўда, гэта школа для талена- 
вітых дзяцей, у каго ёсьць здоль- 
насьці да маляваньня, яна пры 
Акадэміі мастацтваў, але ж, на- 
колькі я памятаю, Поля таксама 
любіць маляваць? Падыдзіце 
туды зь яе малюнкамі”. 

Мы падышлі. “Гэта наша 
дзіця”, -- сказалі нам адразу. 
Калі Поля вельмі добра справі- 
лася з трыма турамі іспыту па 
“ізо”, мы таксама ўпэўніліся, 
што яна можа тут вучыцца. 

На той час школа нам ужо 
вельмі падабалася: маленькая, 
па 1--2 класы ў паралелі, спа- 
койная, у сталоўцы абрусы й 
сурвэткі на сталах... Беларуска- 
моўная, прынамсі ў малодшых 
класах. Школа спадабалася і 
Полі, і яна заявіла, што вось тут 
і хоча вучыцца... 

Там яна і вучыцца. Дзесяць 
хвілін ад парогу да парогу на 
машыне. Я ў свой час хадзіла ў 
школу за два кіломэтры лесам, 
а мой муж -- у найбліжэйшую, 
за плотам. Ў наш клас возяць 
дзяцей і з Малінаўкі, і зь Сераб- 
ранкі, і з Навінак. Усяго іх двац- 
цаць два. Маладая настаўніца 
Вікторыя Мікалаеўна Валынчык 
называе дзяцей “дарагія мае 
крывасмокі”. “Знаеш, мама, 
калі Марта не магла рашыць 
задачку, а потым рашыла, то 
Вікторыя Мікалаеўна так абра- 
давалася, што яе пацалавала...” 
Мы пераглядаемся з мужам. 
“Знаеш, тата, я не разумею, 
чаму ўсе гавораць па тэлевіза- 
ры, што іх любімы паэт -- 
Пушкін. У мяне любімыя паэ- 
ты Вера Вярба, Васіль Вітка і 
Рыгор Барадулін”. Мы зноў пе- 
раглядаемся. “А ці хочаш ты, 
Палюшок, зноў пасьля каніку- 
лаў у школу?” -- “Хачу. У нас 
у сталовай па 11 тысяч прада- 
ецца салат з капусты і жэле. Ты, 
мама, такіх ня робіш”. 

Можна было б расказаць, як 
ішла вучоба ў першым класе, 
пра буквар, які разьлічаны на 
беларускамоўных вясковых дзя- 
цей і дзе сустракаліся такія сло- 
вы, што гарадзкія бацькі адшук- 
валі іх у пяцітомным слоўніку, 
пра знакамітыя “столяраўскія 
сшыткі”, пра падручнік бела- 
рускай мовы, які разам са сваімі 
героямі Кастусём, Алесяй і 
шпаком Янкам стаў любімай 
кніжкай Полі, але гэта будзе 
ўжо другая сага... с 

бытавуха 


Славамір АДАМОВІЧ 


Серада, 18 жніўня 
1999 году 


На праспэкце Скарыны, на- 
супраць гмаху КГБ. За столікам 
п'ю піва «Беловежское». Побач 
тое самае ўжываюць расейскія 
фанаты, якія прыехалі на тава- 
рыскі матч паміж іхнымі й на- 
шымі. Піва закусваюць ялаві- 
чынай, паляць сваю «Астру». 
Самаму старэйшаму ў групе га- 
доў трыццаць. Гэты паліць 
«І.М» ды распавядае, як перап- 
лаціў нашаму таксісту. 

Матч пачаўся а 19-й. Зболь- 
шага запоўненыя трыбуны 
ўскінуліся чырвона-зялёнымі 
сьцягамі, разьлегліся воклічы, у 
якіх дамінавала слова «Бела- 
русь». 12 сэктар усходняга кры- 
ла стадыёну амаль увесь запоў- 
нены Маладым Фронтам і про- 
ста нашымі. Зьяўляюцца бел- 
чырвона-белыя сьцягі, на што 
адразу ж рэагуюць спэцназаўцы 
і міліцыя. У трынаццатым сэк- 
тары добра арганізаваная група 
іхных фанатаў у адзіным пары- 
ве ўскідвае рукі, скандуючы: 
«Русские -- вперёд!» Пад канец 
першага тайму на поле паляцелі 
пэтарды. Міліцыя рэагуе слаба. 
Тым часам «рускія» распаляюц- 
ца ўсё больш, завязваюцца су- 
тычкі з нашымі. Першы гол у 
браму беларусаў вызваляе па- 
чуцьці маскалёў па поўнай праг- 
раме. Бачачы, што нашыя фаны, 
міліцыя і спэцназ паводзяць 
сябе нерашуча, «рускія» ўрыва- 
юцца ў дванаццаты сэктар, ад- 
бываецца жорсткая бойка. Толькі 
пасьля гэтага вартавыя парадку 
актывізуюцца. Праўда, неяк сла- 
ба, паколькі няма дакладнай ка- 
манды на ліквідацыю беспарад- 
каў. І ўсё ж на некалькіх асаблі- 
ва дзёрзкіх расейцаў міліцыян- 
ты чапляюць кайданы. Пацярпеў 
сяржант спэцназу -- яму мас- 
калі разьбілі твар. Папала па 


Зьміцер БАРТОСІК 


Што можа прымусіць сёнь 
( няшняга маладога чалавека 

адчуць сябе беларусам?..» 
Быццам больш цікавую тэму 
для размовы ў дарозе знайсьці 
было цяжка, чым гэтае пытань- 
не без адказу. Ды яшчэ едучы ў 
горад самай брутальнай славы. 
Казалі, што на ягоных брудных 
вуліцах скарыстаныя шпрыцы 
ды прэзэрватывы глядзяцца 
настолькі ж натуральна, як у 
Менску абгорткі з-пад марозіва; 
што ледзь не палова ягоных 
насельнікаў хворыя на АІР5, а 
злыя наркаманы кідаюцца пась- 
ля поўначы на выпадковых 
мінакоў, нібы вампіры, да крыві 
кусаючы ахвяру з бруднай мэ- 
тай заразіць... 

Мы з паэтам Славамірам 
Адамовічам ехалі ў Сьветла- 
горск, у ваколіцах якога мала- 
дыя дэмакраты наладзілі свой дэ- 
макратычны летнік і запрасілі 
нас выступіць. Так бы мовіць, у 
вузкім сьвядомым коле. 

Для мяне гэта старая загад- 
ка -- пачуцьцё беларускасьці. І 
што, увогуле, гэта значыць -- 
адчуць сябе беларусам? З паняд- 
зелка загаварыць па-беларуску? 
Выпісаць суседцы па пляцоўцы 
«Нашу Ніву»? Урубаць на ўсю 
вуліцу «Краму» з «МЕМ»? Ці 
цытаваць сваёй каханцы згада- 


фізіяноміі і «крату» ў цывіль- 
ным. Ціхароў тут мора, але яны 
сваімі відэакамэрамі здымаюць 
пераважна 12-ы сэктар, дзе Ма- 
лады Фронт скандуе «Жыве Бе- 
ларусь!» ды «Раша -- параша, 
перамога будзе наша!» Здыма- 
юць нас нахабна, лезучы растру- 
бамі апаратаў проста ў твар. Ся- 
род супрацоўнікаў спэцорганаў 
ёсьць і жанчына з камэрай. У яе 
ладны гарбаты нос, зьлёгку каш- 
танавыя валасы, буйная косьць і 
правая рука без заручальнага. 
Адкладзі, кажу, сваю цацку, 
давай пазнаёмімся, сходзім у 
«Грунвальд» -- тут недалёка. 
Прамаўчала, бедненькая. Шкада 
яе. 

Пасьля перапынку ніхто 
ўжо ня сочыць за гульнёй на 
полі, тым больш, што нашым 
загналі другі гол. Нехта сарва- 
ным голасам крычыць: «Мачы 


сініх!» (расейскія гульцы ў 
сіняй форме). Урэшце маладаф- 
ронтаўцы разгортваюць вялізнае 
бела-чырвона-белае палотнішча. 
Здэмаралізаваныя бойкай з ра- 
сейскімі фанамі, міліцыя і спэц- 
наз нават не спрабуюць яго адаб- 
раць, ісьцяг лунае над нашымі 
галовамі да самага завяршэнь- 
ня матчу. Па дзявятай гадзіне 
вечару стала вядома, што нашы 
прайгралі насуха. Прыкра. 
Пасьля «таварыскай сустрэ- 
чы» расейскіх фанаў па-раней- 
шаму абкружае амон і міліцыя, 
а 12-ы сэктар стрымліваюць 
спэцназаўцы. Толькі пасьля 
таго, як гледачы астатніх сэк- 
тараў стадыёну пакінулі свае 
глядацкія месцы, пачалі па ад- 
ным выпускаць і нас. Выпуска- 
ючы, абшуквалі, шукаючы, трэ- 
ба думаць, нацыянальныя 
сьцягі. Па традыцыі скруцілі 


Бойка амонаўцаў з расейскімі фанатамі на трыбунах 


Ы ФУТБОЛ 





дэпутата Шчукіна. Кажуць, яму 
перадалі палотнішча самага вя- 
лікага сьцяга, што й стала пры- 
чынай мянтоўскага нападу. 

А палове на адзінаццатую 
вечара праз скрыжаваньне вулі- 
цаў Сьвярдлова-- Ульянаўскай у 
атачэньні міліцэйскага канвою 
група расейскіх фанатаў прай- 
шла на вакзал. Прайшла ціха, 
бяз выкрыкаў, пакідаючы ў бе- 
ларускіх пастарунках некалькі 
сваіх таварышаў. 


Гарбатага магіла 
справіць 


У «Звяздзе» за 13 жніўня 
1999 году чытаю матэрыял 
«Пайшоў і не вярнуўся». Аўтар 
артыкула піша: «Зграя «ваўкоў» 
у чалавечым абліччы зноў на- 
кінулася на бязьвіннага чалаве- 
ка. Яны наносілі яму ўдары на- 


Несарваныя танцы 


нага Адамовіча? Я гэтым займа- 
юся ўжо які год. Нават песенькі 
сьпяваю. А азвацца беларусам 
не магу. Штосьці замінае. Не 
дае схлусіць. А нейкі Сярожа з 
падшыпнікавага заводу ўжо 
напісаў у перапісной анкеце, 
што ён беларусе і мова яго род- 
ная беларуская (што чыстая 
праўда) і пайшоў кіраць далей, 
не ўскладняючы жыцьцё ліш- 
німі пытаньнямі... 

За гэтымі развагамі Я і ўе- 
хаў у горад, перайменаваны 
мясцовымі дасьціпнікамі ў 
Сьпідагорск. Як гэта звычайна 
здараецца, чуткі былі далёкія ад 
праўды й нічога змрочнага ў 
абліччы гораду не было. Хутчэй, 
наадварот. Сьветленькі, з 
правільнай пляніроўкаю вуліц, 
з акуратнымі дамамі. Якія 
будавалі, не парушаючы 
сасоньніку, дзякуючы чаму яны 
выглядалі хутчэй санаторнымі 
карпусамі, чым рабочым пасёл- 
кам. Асабліва ўразіў сваімі 
памерамі нэагатычны касьцёл, 
нядаўна пабудаваны на ўзьбя- 
рэжжы Бярэзіны. Я папрасіў 
сябра, каб той мяне сфатаграфа- 
ваў на тле бажніцы. 

Спаткаўшыся зь мясцовым 


актывістам БНФ і аўтарам «На- 
шай Нівы» Вадзімам Болбасам, 
мы ўразіліся яшчэ больш. Мяс- 





цовы Беларускі ліцэй лічыцца 
самай прэстыжнай школаю гора- 
ду, куды мясцовая эліта намага- 
ецца ўладкаваць сваіх чадаў. І 
конкурс на паступленьне штогод 
павялічваецца. Мы зь сябрам 
прыйшлі да высновы, што Тут 
можна жыць ня менш поўным 
беларускім жыцьцём, чым у 
сталіцы. Мне нават падумалася, 
што ў бэтонным сацыялістычным 
горадзе адчуць сябе беларусам 
значна лягчэй. Тут няма 
гістарычных муроў, сталічных 
тусовак, натуральнай вясковай 
гаворкі, тут ёсьць дзьве тысячы 
інфікаваных АІР5, але зь інша- 


га боку, тут -- несавецкай архі- 
тэктуры касьцёл на беразе ды не- 
савецкая прэстыжная адукацыя. 
І гэтага, аказваецца, цалкам да- 
статкова, каб выбраць паміж 
савецкім і беларускім. 

Наш выступ меўся адбыцца 
ў адным бярэзінскім санаторыі, 
на тэрыторыі якога юныя дэмак- 
раты разьбілі свой намётавы га- 
радок. Я чакаў звычайных веча- 
ровых пасядзелак ля вогнішча 
з гарэлкай, гітараю ды вершамі, 
але санаторская адміністрацыя 
папрасіла выступіць «перад 
нашымі аддыхаюшчымі». Можа 
яна прыняла нас за «пісацелей», 
ці сапраўды ёй хацелася пачас- 
таваць кліентуру жывым аўта- 
рам «Убей президента»... 
Адмовіць у просьбе мы не маглі. 

А дзясятай гадзіне да сана- 
торскай эстрады пацягнуліся 
купкі мясцовай моладзі з мэтаю 
патанчыць пад «ветер с моря 
дул». Чалавек сто са зьдзіў- 
ленымі тварамі абступілі 
вялікую танцпляцоўку. Некато- 
рыя ўжо пасьпелі выпіць. Сьпе- 
вы й вершы на мове продкаў у 
іх пляны ніяк не ўваходзілі. Я 
гэта зразумеў зь першых акор- 
даў. Тым, зрэшты, цікавейшым 


Фота ІНЕХ-РтоМевіа 


жамі, білі кулакамі і нагамі. 
У.Маскалёў залез на мёртвае 
цела з нагамі і скакаў па яго 
грудзях і галаве». Вось жа зь 
нейкім Маскалёвым сядзеў я ў 
«малалетцы» віцебскага цэнтра- 
лу, заехаўшы туды 13 жніўня 
1996 году. Гэнаму было 16 га- 
доў, пачаў сядзець дзесьці з 14- 
ці, на каленях наколка «ружа 
вятроў», што азначае «ня стану 
на калені». Закрылі яго ў Нава- 
полацку за групавое згвалтавань- 
не (гвалтавалі самі і прымушалі 
да гвалту пэнсіянэра, які здаваў 
ім кватэру). Хутчэй за ўсё гэта 
той самы Маскалёў. І тое самае 
прозьвішча -- «знакавае». 


Пасьля дваццаць 
першага 


Нехта Марцінкене Марына з 
Шаўляў (Літва), настаўніца ан- 
гельскай мовы, піша: «Прыві- 
таньне песьнярам беларускай 
рэвалюцыі і ня толькі яе! Такое 
адчуваньне, што я апынулася ў 
Расеі 1917 году». Марына мае на 
ўвазе 21 ліпеня 1999 году, калі 
яна зь сяброўкай апынулася на 
Кастрычніцкай плошчы нашае 
сталіцы, набыла ў перакупшчы- 
ка маю кнігу, знайшла там мой 
адрас і напісала гэтыя словы пра 
нашую рэвалюцыю. 


Канатацыі 


Жанчына, якая дапамагае 
мне ў адной далікатнай справе, 
мае прозьвішча Чыгір. А дзяво- 
чае -- Старавойтава. Муж ейны 
-- у лячэбна-працоўным прафі- 
лякторыі (знакамітыя ў 80-х 
ЛТП), ды ісыну пагражае няво- 
ля -- зтаварышам скралі машы- 
ну і разьбіліся на ёй. Таварышу 
-- сьмерць на месцы, а яму -- 
турэмная бальніца. Гісторыйка 
банальная, але прозьвішчы ў ёй 
фігуруюць вядомыя. 

А вось каму не пашанцава- 
ла, дык гэта грамадзянам з 
прозьвішчам Лукашэнка. Хоць 
ты бяжы ў ЗАГС ды перапісвай 
яго на іншае, легітымнае. 


было нашае становішча. 

Мае апасеньні, што нае пра- 
гоняць адразу, ня спраўдзіліся. 
Нас слухалі. І чым далей, тым 
больш уважліва. Асабліва 
Славаміраву паэзію. Як толькі 
праз дынамікі загучала: «Ты 
ведаеш, так файна быць з табою 
І вызваляць твой рот ад 
успамінаў Пра тых, што 
цалавалі проста так, Бо думалі 
пра як бы зьдзейсьніць акт», да 
сцэны пацягнуліся юныя 
аматаркі паэзіі гадоў тры- 
наццаці. Не апазыцыі трэба эфір 
на дзяржаўным радыё патраба- 
ваць. А даць хаця б адну 
гадзіну Адамовічу... 

Пасьля ягонай імпрэсіі маёй 
гітары дадаць амаль не было 
чаго. Ня вытрымаўшы, некато- 
рыя дзецюкі пайшлі танчыць 
пад мае ня вельмі спрыяльныя 
для гэтага занятку рытмы. Калі 
я засьпяваў «Сэксрэвалюцый- 
ную», нейкі «сьветлагорскі нар- 
каман», увесь у татуіроўках і з 
шалёнымі вачыма, падбег да 
эстрады 1 ў неверагодна радас- 
ным экстазе залямантаваў: 
«Зьміцер, наша нацыя выраджа- 
ецца!» Пасьля чаго, скінуўшы 
кашулю, зноў кінуўся ў скокі. 

Насамрэч ён, сам не разуме- 
ючы таго, нас вельмі пераканаў у 
адваротным. Танцы пад Кіркорава 
спазьніліся на гадзіну. А маглі б, 
як мяне пераконвалі пасьля, і не 


адбыцца ўвогуле. І 


МАСТАЦТВА 


УПЕРШЫНЮ РАЗАМ 





27 жніўня ў Музэі сучаснага мастацтва ў Менску а 17:00 адкрыецца выстава 
беларускіх жывапісцаў зь Вільні братоў Сяргея і Алеся Покладаў 


этыя два мастакі ўпершы- 

ню будуць разам дэманст- 

раваць свае творы на радзі- 

ме. Паасобку іх добра ведае гля- 

дацкая публіка ў Нямеччыне, 
Польшчы, Літве і ў Беларусі. 

Супольныя ў іх былі першыя 


Алесь Поклад. «Мара». 


адлога, пакрытая пало- 

самі фіялетавага, аран- 

жавага і жоўтага колеру, 
выглядае як водсьвет сонца на 
зямлі ці траве. Гэтая кампазы- 
цыя ўзьдзейнічае сваёй прыга- 
жосьцю, а яшчэ тым, што нячас- 
та сёньня пабачыш малюнак на 
падлозе. 

Лявон Тарасэвіч - натхнё- 
ны, крынічны, ненасычаны... 
Напэўна, ёсьць яшчэ шмат пры- 
метнікаў, якія б выказалі той 
голад, якіён адчувае. Голад ма- 
ляваньня? Хутчэй, голад ахоп- 
ліваньня прасторы і самавыра- 
жэньня. Ён не здабытчык, які 
задавальняецца тым, чаго дася- 
гае, хутчэй -- вандроўнік, які 
ахоплівае і прыўлашчвае тое, 
што бачыць, а потым адкідае 
без шкадаваньня. 

Зь сярэдзіны 80-х Тарасэвіч 
малюе проста на сьценах гале- 
рэяў, а ягоныя кампазыцыі па 
сканчэньні выставаў папросту 
замалёўваюцца. І тады зьяўля- 
юцца наступныя -- насьценах, 
у створаных часова тунэлях і 
калідорах. Цяпер Тарасэвіч па- 
шырыў абшар сваёй экспансіі і 
кінуў карціну проста на падло- 
гу, ператвараючы нецікавае і 
асуджанае на галерэйнае дажы- 
ваньне нутро Галерэі жывапіс- 
цаў на Мазавецкай вуліцы ў 
Варшаве ў свой суцэльны твор. 
145 квадратных мэтраў падлогі 
былі пакрытыя тынкам і шмат- 
каляровым акрылам. Пасьля 
завяршэньня выставы гэтая 
кампазыцыя таксама зьнікне. 

Нежаданьне прывязвацца да 
мясьцінаў і рэчаў заўважнае 
таксама ў эвалюцыі алейнага 
жывапісу Тарасэвіча. На най- 
ноўшых ягоных карцінах на па- 
латне (жнівень 1999) пакладзе- 


ны вельмі тоўсты слой фарбы. 
Аднак парадаксальна -- чым, 


болей фарбы, тым менш вагі. 
Малыя, размашыста напісаныя 


радкі біяграфіі -- нарадзіліся на 
Ўсходзе, там, дзе Беларусь скан- 
чаецца Акулінскай пушчаю, у вёс- 
цы Кажамякіна на Краснапольш- 
чыне. Пасьля іхныя сьцяжыны 
разьбегліся ў розныя бакі. Сяргей 
Поклададвучыўся ў Лясным тэх- 


об, 





нікумеў Полацку, вандраваў пась- 
ля паСібіры, Туве, Уралу. А Алесь 
тымчасам вучыўся ў Менску, у 
мастацкай школе імя Ахрэмчыка, 
затым у Беларускай Акадэміі мас- 
тацтваў. Праз шмат гадоў іхныя 
лёсы скрыжаваліся ў старой Віль- 
ні. Менавіта тут яны й сталі мас- 
такамі. “ 

Розны досьвед і розныя шко- 
лы зрабілі зь іх розных людзей, 
адрозных мастакоў. Бадай, гэта і 
стала зарукаю таму, што, працу- 
ючы побач, абменьваючыся дум- 
камі, яны застаюцца ў розных 
стылях. 

Стыль Сяргея Поклада, які 
абапіраецца на інтуіцыю, увабраў 
у сябе розныя ўплывы. Часам 
амаль узаемавыключныя. Пачаў- 
шы з інсітных рэалістычных пэй- 
зажных кампазыцыяў, ён прай- 
шоў шлях засваеньня літоўскае 
жывапіснае школы '“0-80-х гадоў, 
зь яе «вітражнасьцю», адкрытымі 
колерамі й пастознай манераю. Але 


адных пэйзажаў мастаку не хапае. 


Ёнбясконца экспэрымэнтуе, выву- 
чаючы то Шагала, то старажыт- 
ныя праваслаўныя абразы, то най- 
ноўшы польскі жывапіс. Гэтак ут- 
варыўся ягоны пэрсанальны яск- 
равы кшталт, дзе перадусім -- дось- 
лед колеру ў няспынных апліка- 


Сяргей Поклад. «Мацярынства». 
тыўных спалучэньнях. Гэтае за- 
хапленьне ўласныміадкрыцьцямі 
дало яму той досьвед, які па-раней- 
шаму кліча далей. Каліён вылуча- 
еццасяродвіленскіх пэйзажыстаў, 
ён бярэцца пісаць абразы, за імі -- 
нацюрморты... 

Аляксандар Поклад атрымаў 
грунтоўную мастацкую адукацыю 
ў Менску, роўна ж як і досьвед 
плыні мастацкага жыцьця, што 
не вымагае нонканфармізму. Яго- 
ныя работы ідуць усьлед за тым, 
што ствараецца ў беларускім мас- 
тацтве, дапаўняючы яго, дадаю- 
чы тое, што яшчэ не было сказа- 
на. Гэтае веданьне сфармавала ў 


РАЗМАЛЯВАНАЯ ПАДЛОГА 


Лёнік ізноў зьдзівіў усіх, - паведаміла варшаўская «Сагеёіа М убогсга» 


Лёнік Тарасэвіч на сваёй падлозе. 


абстрактныя карціны нагадва- 
юць квадраты, выцятыя з шы- 
рокае плыні фарбы. Мы глядзім 
у іх як у адлюстраваньні каля- 
ровых прамянёў сьвятла. Гэтак 
і падлога, пакрытая палосамі 
фіялетавага, аранжавага і жоў- 
тага колеру, выглядае як водсь- 
вет сонца на зямлі ці траве. 

У сваім прадстаўленьні ў ка- 
талёгу сёлетняй пэрсанальнай 
выставы ў прэстыжнай варшаў- 
скай галерэі «Захэнта» Тара- 
сэвіч згадвае свае дзіцячыя пе- 
ражываньні ад наведваньня 
царквы ў Гарадку на Беласточ- 


чыне (дзе нарадзіўся і дзе цяпер 
жыве), «цалкам пакрытай фрэс- 
камі». У даўнейшых бажніцах 
ня толькі сьцены іскляпеньні, 
але й падлога бывала тэрыто- 
рыяй мастацтва. У базыліку сьв. 
Марка ў Вэнэцыі ўваходзіш, як 
у нутро аздобленай шкатулкі. 
Сьвет пераварочваецца дагары 
нагамі, бо нябесны парадак на- 
маляваны ўнізе. 

ЗКывапіс Тарасэвіча, які ча- 
сам пагардліва называюць «шпа- 
лерамі», мае падобную функцыю 
зачароўваньня прасторы. У гэтым 
сэнсе ён мае дачыненьне з сакраль- 


най прасторай, бо менавіта яе 
дзеліць і парадкуе. Ведаючы, што 
Тарасэвіч нарадзіўся ў праваслаў- 
най сям'і, мы зьвязваем яго з 
чымсь духова вышэйшым. Падоб- 
ныя адносіны да мастацтва пра- 
васлаўнага Ежы Навасельскага. 
Ці не вынікае гэта з вонкавай пэр- 
спэктывы? Існуе, напэўна, ілю- 
зорнае, перакананьне, што праў- 
дзівая духоўнасьць там, анятут. 
Таму ў спрэс каталіцкай Поль- 
шчы ўсё праваслаўнае, а ў тым 
ліку іжывапіе беларуса Тарасэві- 
ча, успрымаецца з асаблівым піе- 
тэтам. 





ім мэтанакіраванасьць. Ён не экс- 
пэрымэнтуе, а стварае дакладна 
тое, чаго хоча. Ён гатовы паўта- 
рыць кампазыцыю шматкроць, 
пакуль яна нястанедасканалай. І 
гэтае пачуцьцё кампазытара, 
прымножанаегіранічным сьветаў- 
спрыманьнем, ёсьць найбольшай 
вартасьцю ягоных сёньняшніх 
пошукаў. І гэтыя пошукі ўсё да- 
лей ад менскае школы. З другога 
боку, беларускі досьвед падказвае 
яму, чаго яшчэ няма ў Вільні... 
Віленскае мастацтва вяртаец- 
цаў Беларусь. Старая сталіца паў- 
стае ў іхных творах іншаю, жы- 


вою, беларускаю. Сяргей Харэўскі 


Адначасова было б цяжка 
давесьці, што мастацтва Тара- 
сэвіча больш містычнае, чым 
творы іншых знакамітых мас- 
такоў. На сёлетняй выставе 
ёсьць трохі містыкі, але ёсьць і 
трохі жарту. Выстаўлены вяс- 
ковы пэйзажык 1972 году (мас- 
таку было 15 гадоў) выконвае 
падвойную функцыю -- даво- 
дзіць, што мастак умее маля- 
ваць «па-сапраўднаму»: дом як 
дом ікапасена як капа сена. Зь 
іншага боку, ён паказвае, як да- 
лёка мастак пайшоў у сваім 
сынтэтычным пераасэнсаваньні 
натуры. 

Ёсьць і яшчэ адзін жарт. У 
Галерэі жывапісцаў, апрача за- 
ляў, занятых сёньня ў боль- 
шасьці пад кампазыцыі, ство- 
раныя Тарасэвічам на падлозе, 
ёсьць таксама невялічкая прас- 
тора -- залька бяз вокнаў і зь 
вялізным люстрам, якую так ня 
любяць мастакі, бо карціны 
выглядаюць там мёртва і дрэн- 
на. Тарасэвіч тую зальку за- 
тапіў. Выклаў падлогу плясты- 
кавай фольгай і напусьціў туды 
вады, зьмяшанай з блакітнай 
фарбай. Утварылася возера ці, 
калі хочаце, басэйн. Ня варта 
аднак пераймацца іцьвердзіць, 
што Тарасэвіч кінуў мастацтва 
і цяпер замест карцін будзе ства- 
раць басэйны - гэта ўсяго 
толькі ідэя пераўвасабленьня 
канкрэтна галерэі. Але ня то- 
лькі. Бо тут паўстаюць пара- 
ўнаньні з самой эвалюцыяй, 
якая зарадзілася ў вадзе. Вось 
мы былі рыбамі, а цяпер выпаў- 
заем на сушу, на беразе відаць 
трава, дрэвы, нагрэты пясок. 

Магчыма, мастак кажа нам, 
што кожнага разу, калі малюе 
карціны, перажывае нешта на- 
кшталт паўторнага нараджэнь- 
ня? Калі так, дык няма больш 
аптымістычнага мастака за Ля- 
вона Тарасэвіча. н 


Наша Ніва [20]23.08.1999 








сто твораў 
мастацтва ХХ 
стагодзьдзя 


Беларуская кніжная графі- 
ка 80-х уся была ў прадчу-вань- 
нях новага Рэнэсансу. Гэтаму 
садзейнічалі магутная «ўзорна- 
паказальная» паліграфічная 
база і прыход у мастацтва но- 
вай генэрацыі, першай цалкам 
беларускай і паводле паход- 
жаньня, і паводле адукацыі. 
Сярод тае генэрацыі ёсьць і по- 
стаць Валер'я Славука. 

..“Трапляючы на поўнач Бе- 
ларусі, што ўлетку, што ўзімку, 
я часта прыгадваю тыя фантас- 
тычныя апавяданьні, што саб- 
раў у гэтых мясьцінах Ян Бар- 
шчэўскі. І тое, што першае ж вы- 
даньне ягонага «Шляхціца За- 
вальні» па-беларуску праілюс- 
траваў Валеры Славук, родам з 
Талачыншчыны, - цалкам на- 
туральна. Сьвет Славука, насе- 
лены фантастычнымі й сапраў- 
днымі йстотамі, у шапаценьні 
балотных чаратоў і чорных ля- 
соў, вялікіх і малых стварэнь- 
няў, якіх поўна вакол нас у снах 
і на яве, -- гэта сьвет ягонага 
краю. 

Славук вельмі рана, яшчэ 
студэнтам, выпрацаваў свой 
стыль. Перадусім гэта любоў да 
манахромнай, чорна-белай гра- 
фікі. Пры тым, любоў лягіч- 
ная. Ягоныя раньнія кампазы- 
цыі на сумежжы 70-х 1 80-х га- 
доў, як паасобныя, так ізь нізак 
«Канфлікты» ці «Вандроўкі» - 
гэта вялікія, больш як па паў- 
мэтры, аркушы, па-барочнаму 
кінэтычна перанасычаныя дэта- 
лямі й пэрсанажамі. Здаецца, ім 
няма канца, папросту мастаку 
не хапіла аркуша, кабразьвіць 
іх ва ўсе бакі. Уявіць іх каля- 
ровымі... Гэта было б нязносна. 

Буйнае, амаль хваравітае, 
уяўленьне мастака ад эратыза- 
ваных лірычных сюжэтаў (аба- 
вязкова ў антуражы балотна- 
лясное натуры) у сярэдзіне 80-х 
адхіляецца да «касьмічных» і 
«эзатэрычных» тэмаў. Жудас- 
ныя пачвары ці не мэханічнага 
паходжаньня б'юцца міжсобку, 
якзьвяры ў творах барбарскага 
мастацтва. Паступова гэтая 
сьведамая «барбарызацыя», 
для якой характэрная прага 
звышпачуцьцяў, пакрысе састу- 
пае месца мэтафорыцы, гіроніі. 

«Зіма», створаная ў 1987 
годзе, нібы падзяляе творчасьць 
Славука напалам. Перад ёю - 
бурапена, вір недавыказаных, 
недавыснаваных фантазіяў, 
увасобленых у філігранных, 
працаёмкіх, шматслоўных ра- 
ботах, дзе зьмяшаліся й гіста- 


Адам ГЛЁБУС 


ГОГАРТ 

Ангельскі графік Гогарт пад 
час шпацыраў па Лёндане рабіў 
накіды іголкаю на пазногцях. Не 
сумняваюся, што гэта былі най- 
лепшыя зь ягоных гравюраў. 
Зрэшты, усё найлепшае, зробле- 
нае намі, належыць выключна 
нам і зьнікне разам з намі, як 
гравюры на пазногцях. 


СЭБАСЬЦЯН 

Калі малююць сьвятога Сэ- 
басьцяна, працятага процьмаю 
стрэлаў, у большасьці самых 
шчырых мастакоў кшталту Ман- 
тэньі атрымліваецца кактус. А. 
вось калі намаляваны кактус, 
чамусьці ня згадваецца пакутнік 
Сэбасьцян, а дарма. 


рычныя алюзіі, і касьмічная 
фантастыка, і беларускія стра- 
шылкі пра ночы ў лясох... За 
«Зімою» -- больш трывалая 
повязь зь «літаратураю», сама- 
абмежаваньне ў прыёмах і 
больш, больш гіроніі, якая пе- 
ратварае ягоныя пазьнейшыя 
творы ў прыпавесьці. 

Менавіта ад гэтага твору, у 
якім мастак праэкспэрымэнта- 
ваў з формамі, неўласьцівымі 
ягонаму «штрыхавому» стылю, 
падгледзеўшы прыёмы плямаў- 
тварэньня ў японскім клясыч- 
ным мастацтве, пачынаецца 
іншы этап ягонае творчасьці. У 
якім ёсьць і пляма, і проста чы- 
стая бель, паветра, што разьмя- 
жоўвае існасьць і прастору, аб- 
межаваную, хай і ўмоўнымі, але 
рамкамі. Гэты другі этап пры- 
нёс Славуку славу аднаго з най- 
лепшых мастакоў кнігі ў Бела- 
русі. 

...Чорная яліна, бязважкае 
гальлё астэнічнае бярозы й ка- 
равыя разложыстыя шаты ду- 
боў... Кожнае дрэва ў бела- 
рускім мастацтве набывае сваю 
пэўную й асаблівую сэмантыку. 
Яна можа з часам зьмяняцца. 
Напрыклад, яліны, сымбаль па- 
таемнага, неспазнанага й драма- 
тычнага напачатку стагодзьдзя, 
у Рушчыца, Жукоўскага ці ў 
Стаброўскага пакрысе мяняюць 
свой вобраз. Пара ялінаў на краі 
ворыва ў Астаповіча -- сымбаль 
рассоўваньня межаў чалавечае 
работы. Радок ялінаў на краі 


МАЛЕВІЧ 

Казімір Малевіч -- мастак, 
адзін зь нешматлікіх, які не па- 
баяўся правесьці роўную лінію 
безь лінейкі. 





БЭРНІНІ 

Легендарны рымскі творца 
эпохі барока Джавані Бэрніні 
зрабіў скульптурную групу пад на- 
зваю “Экстаз сьвятой Тэрэзы”. 
Адзін досыць блізкі да Ватыкану 
гісторык назваў яе “Аргазм сьвя- 
той Тэрэзы”. Вульгарна і па народ- 
наму трапна. Што да маіх уражань- 
няў ад Бэрніні... Ён выдатна мог 


Валеры (Славук. І 


засьнежанай дарогі ў сёньняш- 
няга Задорына -- сымбаль няў- 
тулку і бясплодага канца, не- 
зваротнасьці... 

У 80-я гады сярод флярыс- 
тычнае сэмантыкі ў нашым ма- 
стацтве ізноў зьявіліся вербы. 
Ня тыя, кучаравыя зялёныя, 
што шумяць каля грэблі, а ста- 
рыя, надламаныя, з пукамі та- 
нюткіх атожылкаў. Асаблівую 
яснасьць матыву гэтага дрэва 
надавала тое, што яго выяўлялі 
найчасьцей бязь лісьця, у пару 
чаканьня. Такія вербы нагэ- 
тулькі трывала ўвайшлі ў кан- 
тэкст нашага мастацтва, што 
часам, здаецца, бязь іх ужо не 
ўявіць 80-х гадоў. Першае, што 
пазнаецца ў «Зіме» -- гэта ўсё 
той жа вербалоз, мёртвы й жы- 
вы, яківедае, штоёсьць там, па 
той бок холаду, ільду і 
сьмерці... 

Сапраўды, падобна да япон- 
цаў. Можа, на Хакусая... Аднак 
адна з найбольшых вартасьцяў 
японскай графікі - рэалізм, да- 
ведзены да эпасу. У «Зіме» Сла- 
вука эпас даводзіцца да рэаліз- 
му. У гурбах, што камякамі па- 
леглі на зьледзянелае гальлё 
вербаў, мы пазнаем іх - нашы 
страхі, адчаі, кашмары. Вось 
яны, стаіліся ў суках. Але ня 
страшна. Бо і яны мерзнуць, не- 
дарэкі. Няма каго пужаць у гэ- 
тай ледзяной балотнай пус- 
тэльні пад поўняю. Жах іболь, 
зьнерухомеўшы, засумавалі, бо 
яны вечныя, а таму мусяць пе- 


пераўтвараць мармур у шаўковыя 
драпіроўкі. Анучы ў Бэрніні атрым- 
ліваліся, а вось анёлы -- не. 


МІКЕЛЯНДЖЭЛЁ 

Мне не даваў спакою злама- 
ны нос Мікелянджэлё Буанароці. 
Скалечаны, крывы, выразны, 
як... Як што? Як барока! У Міке- 
лянджэлё баракальны нос. Можа 
гэта дзякуючы зламанаму, паш- 
коджанаму, зьвернутаму набакір 
носу ён і распачаў стыль барока. 
Сваімі перакручанымі, надлама- 
нымі, мармуровымі рабамі. Баро- 
ка -- гэта рэнэсанс са зламаным 
носам. 


; сь АСТАЦТВА Ёў 








рацярпець гэтую пару... 

Холад сыдзе разам з пачва- 
рамі, што нараджаюцца адно ў 
людзкіх галовах. Ізноў пацячэ 
вада, а па-над балотамі ўзды- 
мецца духмянае мроіва. І пырс- 
нуць на ўсе бакі зеляненькія 
атожылкі з ссохлых, нягеглых, 
каржакаватых вербаў. І вербы, 
беларускія пальмы ерусалімс: 
кія, каторы раз абнадзеяць нас, 
было зьнявераных, перапоўняць 
пачуцьцямі й жаданьнямі. Гэ- 
так парадак жыцьця зьменіць 
пару. А ў новую пару прыйдуць 
новыя пачвары. І іх будзе легі- 
ён. Прыдуманых ня Янам Бар- 
шчэўскім і не Валер'ем Славу- 
ком... 

Сяргей Харэўскі 


Валеры Славук 
(мяст. Кохана- 
ва, Талачынш- 
чына, 1947), 
графік, мастак 
кнігі. Скончыў 
Беларускі тэа- 
“2. тральна-маста- 
цкі інстытут у 1977 годзе. Аўтар 
графічных сэрыяў «Прышэль- 
цы», «Вандроўкі», «Спосабы вы- 
жываньня». Аформіў кнігі «Бе- 
ларускія народныя казкі», «Фі- 
ліпка-сынок», «Удовін сын», 
«Айвэнга» Вальтэра Скота, «Чор- 
ны млыне Юра Базана, «Шлях- 
ціц Завальня» Яна Баршчэўска- 
га. Творы экспанаваліся ў Эе- 
тоніі, Грэцыі, Расеі, Нямеччыне, 
Літве, Польшчы. Гаць ЯЯ 


вялікіх 


ГАГЕН 

Палотны Поля Гагена з кра- 
явідамі выспы Таіці, з аголенымі 
таіцянкамі, пальмамі, бананамі, 
морам -- гэта не Таіці, а сны эў- 
рапейца пра Таіці. 





ТЫЦЫЯН 

Ёсьць адна рыса ў творчасьці 
Тыцыяна, якую я вельмі хацеў 
бы пераняць. Гэта не залаты ка- 
лярыт вэнэцыянца, не даклад- 
ны малюнак, не кампазыцый- 
ныя пабудовы карцінаў, а 
ўменьне доўга жыць. Тыцыян 
пажыў 99 гадоў. 99 геніяльных 


гадоў. . 


МАСТАЦТВА 
ТЭКСТУ 


Упершыню ў Беларусі прой- 
дзе фэстываль пэрфомансу. Мае 
ён назоў «Навінкі-99», што 
сьцьвярджае факт нашага існа- 
ваньня ў не зусім устойлівым 
сьвеце. Чымёсьць мастацва пэр- 
фомансу ў нашыя дні, адкуль 
яно і што яно, уласна кажучы, 
прэзэнтуе? 

Першыя спробы выйсьці за 
межы «мастацкага матэрыялу» 
і прэзэнтаваць мастацкі вопыт 
як непасрэдны духоўны працэс 
зрабілі дадаісты ў Цюрыху, 

жультурніцкай айкумэне для 
“ўцекачоў ад першай сусьветнай 
вайны. Другою спробаю адмов- 
іцца ад «таварнасьці», лэйбава- 
га абстракцыянізму і салодка- 
га поп-арту стаў канец 60-х т 
пачатак 70-х гадоў у ЗША. Тут, 
у Нью-Ёрку, і трохі пазьней у 
Эўропе і распачаўся пэрфомансе 
“як непасрэдная рэакцыя на ата- 
варваньне ўсяго 1 ўсіх. Пад уп- 
лывам 1968 году, дзэн-будызму, 
паганскага шаманства пачало 
расьці духоўнае цела і ўдаска- 
нальвацца іканаграфія новага 
мастацкага досьведу, таго дось- 
веду, які маерысы трансцэдэн- 
тнасьці, таго, чаго ўжо не маг- 
ло даць ніякае інінае мастацт- 
ва, што зьбегла ў звычайны дэ- 
кор. а 
Правядзеньню І-га міжна- 
роднага фэстывалю пэрфюмансу 
ў Менску папярэднічаў удзел на- 
шых мастакоў у польскіх фэсты- 
валях «Латек У уорбгагпі» і «Іп- 
пег расе». У Эўропе даведаліся 
прабеларускіх пэрдюмэраў ітаму 
адгукнуліся на наша запрашэнь- 
не. На фэстываль «Навінкі-99» 
маюць прыехаць зь Вялікабры- 
таніі, Гішпаніі, Польшчы, Літ- 
вы, Ірляндыі, Нямеччыны, Сла- 
ваччыны, Даніі. 

Знашагабоку будуць паказ- 
ваць сваё мастацтва маладыя 
мастакі і тыя, хто пачынаў пэр- 
фоманс у 80-90-я гады: Віктар 
Пятроў-Хруцкі, Юры Барысевіч, 
Алег Алезіс, Лявон Вольскі, 
Аляксей Іваноў, Людміла Руса- 
ва, Шура Родзін, Аляксей Лу- 
нёў, Гальяш Сін, Ігар Кашку- 
рэвіч, Зьміцер Вішнёў, Алесь 
Пушкін, Сяргей Ждановіч. 

Фэстываль «Навінкі-99» 
“будзе адбывацца ў Палацы мас- 
тацтваў і на адкрытых пляцоў: 
ках з 7 па 10 верасьня. . 


Віктар Пятроў-Хруцкі. 


“Пэрфоманс ВіктараПятрова-хі уікага ' 
9983 


«Жупьбта аўк ёонс», Вёршась, 





БІБЛІЯТЭКА НЕЗНАЕЕЦ 


ыа 


уздоўж 


Вячаслаў Адамчык. Разьвітальная апо- 
весьць. -- Менск: Мастацкая літаратура, 
1999. --- 448 с. 

і не заўважаў ты, чытачу, што пад- 

ворак, на якім ты ў дзяцінстве 

разам з суседзкімі аднагодкамі дні 
навылёт гуляў у хованкі, прыкметна 
зьменшыўся ў памерах і на тваё сёньняш- 
няе вока зусім не прыдатны ні для тарза- 
наў, ані для казакоў-разбойнікаў. Ці не 
заўважыў, што ў прынцыпе ўсё ў гэтым 
жыцьці склалася зусім ня так, як было 
задумана, што сьвет ня тое што перакулі- 
ўся з ног на галаву альбо наадварот, про- 
ста шчыміць і душыць думка, ці то гэта 
ўсё вакол счужэла, ці то счужэў ты сам. І 
здарылася гэта толькі з табою. Калі цябе, 
чытачу, хоць на хвіліну ахіналі падобныя 
настроі, дык у новай аповесьці Вячаслава 
Адамчыка ты зможаш пачуць, а самае га- 
лоўнае, пазнаць знаёмую мэлёдыю. 

Стары чалавек -- гэта той, хто стаіць 
ля вакна, пільна ўзіраецца ў тлумны да- 
рожны рух, але зусім не цікавіцца тым, 
што адбываецца на той пыльнай вулі- 
цы. Герой «Разьвітальнай аповесьці» 
Генрык Самец -- сам удзельнік тлумнага 
руху. Ён вяртаецца на Радзіму, на Баць- 
каўшчыну, але ягонае вяртаньне зусім не 
падобнае на Адысэеву мадэль вяртаньня, 
бо ён адно імітуе, што ягоны рух мае мэту, 
да якой можна дакрануцца рукою. Герой 
едзе не на Бацькаўшчыну, не да бацька- 
вай і матчынай магілы, не да сваякоў і 
суседзяў, а міма іх, ён абмінае непазьбеж- 
ныя сустрэчы й прыпынкі, разумеючы, 
што, па вялікім рахунку, гэтыя абавяз- 
ковыя складнікі альгарытму вяртаньня 
зусім не дададуць ані яснасьці ў тым, дзе 
ты й хто ты, ані вычарпальных адказаў 
на пытаньні, што хвалююць цябе ладны 
кавалак часу, а калі быць дакладным - 
палову стагодзьдзя. 

Герой не баіцца наступіць на граблі, 
што схаваў лёс у траве паплавоў нашага 
маленства. Ён пра іх ня думае, калі 
імкнецца заставацца на недасяжнай ад- 
легласьці ад людзей, сярод якіх пачаў 
сваё жыцьцё. Той магніт, што не дазва- 
ляе Генрыку Самцу наблізіцца да гэтых 
людзей і зрабіць іх рэальнымі саўдзельн- 
ікамі сваёй вандроўкі -- гэта магніт ня- 
ёмкасьці перад імі за тое, што ня можаш 
прыгадаць імёнаў, за тое, што калісьці 
зусім неадэкватна зразумеў іхныя наме- 


Сяргей БАЛАХОНАЎ 


Адзін дзядзька, як і ўвогуле многія 
мужыкі, любіў рабіць занычкі ад сваёй 
жонкі, тыркаючы грошыкі ў самыя раз- 
настайныя схованкі, бо заўсёды быў рады 
знайсьці выпадкам лішні рубель на гарэл- 
ку. Ведаючы кемлівасьць жонкі, ён мусіў 
шукаць шторазу новыя й новыя пата- 
емнікі. Жонка ж у доме з усіх рэчаў бая- 
лася кратаць адно толькі мужаву паляў- 
нічую стрэльбу. Акурат у ейную рулю й 
была прыхаваная чарговая порцыя гро- 
шай. Затым, як чынілася гэта на зусім 
нецьвярозы розум, назаўтра хавальнік 
нічога ня помніў. Так іляжалі тыя рублі, 
покуль аднаго разу ў час нейкай урачыс- 
тасьці мужыку не закарцела адсалюта- 
ваць з дубальтоўкі ў гонар гасьцёў. Вый- 
шаўшы разам з усімі на балькон, ён 
стрэліў у паветра. З рулі шуганула полы- 
мя ды паляцелі шматкі паперы, у якіх 
распазналіся рэшткі немалавартаснай на 
той час фіялетавай банкноты. 

Запісаная ад знаёмай маладзіцы, гэ- 
тая гісторыя сягае ў савецкія часы. Дзеля 
інфляцыі й сацыяльнага падзелу цяпераш- 
нія нычкі, калі й робяцца, дык робяцца 
банкнотамі зялёнага колеру. Многія ж 
цяпер перабіваюцца здаваньнем пустых 
пляшак. 


Тэрарыст міжволі 

Жывучы ў адным зь менскіх гатэляў, 
миогія прыежджыня дэпутаты Вярхоўна- 
га Савету нейкага скліканьня былі дужа 
ашчаднымі ў сэнсе наведваньня рэстара- 
цыяў. Лепш перабіваліся як-небудзь самі 


ры ды ці мала за што яшчэ. І едзе герой у 
тлумным аўтобусе, па пыльных дарогах 
беларускай правінцыі, ітолькі ён сам сабе 
можа прызнацца ў тым, што дарога яго- 
ная па сутнасьці - гэта ўцёкі ад свае са- 
моты і «гнятлівага адчуваньня свае 
блізкае сьмерці». 

У гэтай кароткай рэцэнзіі я вылучу 
яшчэ твор «На крыльлях смутку й адзі- 
ноты», жанар якога сам Вячаслаў Адам- 
чык акрэсьліў як «Старонкі зь дзёньні- 
каў». У адрозьненьне ад вельмі бэлетры- 
заваных нататак у «Бэрлінскім дзёньні- 
ку», якія таксама ўвайшлі ў гэты том, 
«На крыльлях...» маюць усе прыкметы 
прыватных зацемак, не разьлічаных для 
публікацыі, і напісаныя зусім яшчэ не 
заўважаным, а таму няўпэўненым у сабе 
аўтарам. Няхай дзёньнікавыя запісы й 
былі перапрацаваныя Вячаславам Адам- 
чыкам для гэтае публікацыі, але, тым ня 
менш, захавалі цымус «нататак для 
сябе». 


Андранік 


Бутромеев В. Корона Великого Княже- 
ства: Диссертация в полном смысле это- 
го слова на тему: кто же такие белору- 
сы, откуда взялись и что они делают во 
всемирной истории. -- Масква: ОЛМА- 
ПРЕСС, 1999. --- 336 с.: іл. -- Наклад 1000 ас. 
І5ВМ 5-224-00193-5 

алі чалавек упершыню сутыкаец- 

ца з грамадзінаю Мірскага замку, 

ён ня можа адразу ахапіць неахоп- 
нае, таму што вочы разьбягаюцца ад ха- 
раства, але падсьвядома адразу ж адзна- 
чае, што бачыць нешта неверагодна пры- 
гожае. І адразу вырашае для сябе, ішцто ў 
гэтую казку хочацца вяртацца зноў і зноў. 
Так, разгортваючы новую цудоўна выдад- 
зеную кнігу Ўл.Бутрамеева, адразу разу- 
мееш, што даўным-даўно нічога падобна- 
га ў руках не трымаў і тым больш не чы- 
таў, і прагнеш працягу... 

Наша літаратура, на жаль, забед- 
ная на вытанчаныя стравы, прыгатава- 
ныя на манер «Чорнага замку Альшан- 
скага». Тым прыемней трымаць у руках, 
гартаць, чытаць і перачытваць цудоў- 
ныя старонкі «Кароны...». Тут ёсьць 
усё: гісторыя, каханьне, прыгоды, пры- 
хаваныя інтрыгі і таемная дыпляма- 
тыя, нястрымная сьмеласьць і пікант- 


ныя анэкдоты. Гэтая кніга ёсьць рос- 
сыпам дасьціпных жартаў і зьедлівых 
шпілек. Тут ёсьць усё, чаго так доўга, 
ажно з 1984 году, нам не ставала. Улад- 
зімер Бутрамееў працягвае ланцуг гіста- 
рычных авантур у духу Ўладзімера Ка- 
раткевіча. На працягу ўсёй дысэртацыі 
з Вамі размаўляе, пераконвае, сьмя- 
шыць і забаўляе АЎТАР, чыё сэрца ссу- 
мавалася па велічы ўласнай Радзімы. 

Чытаеш, марыш, з галавой заглыб- 
ляесься ў казку. Узмахнуў чароўнай па- 
лачкай - раз, і вярнулі Вільню, Сма- 
ленск, Беласток і іншыя нашыя землі, 
бачыш, і зноў бы прасьцёрлася ад мора 
да мора вялікая дзяржава. Узмахнуў 
другі раз -- і аднавілі б дзеяньне «Ста- 
тута», узмахнуў трэці раз - і на чале 
краіны стаў бы чалавек узроўню Льва 
Сапегі, у горшым выпадку, па вэрсіі 
Ўл.Бутрамеева -- ягонага сына Антона 
Сапегі. Мары, мары... 

Рэальнасьць жа такая, што кнігу 
прачытаюць адзінкі, бо «шчырыя» бе- 
ларусы зь недаверам ставяцца да расей- 
скамоўных тэкстаў, да таго ж для ся- 
рэднестатыстычнага беларуса кошт не- 
даступны -- усё ж такі дзясятая частка 
сярэднямесячнага заробку, а наклад 
усяго тысяча асобнікаў. Апошняя ака- 
лічнасьць ні ў якім разе не прыніжае 
годнасьці аўтара і ягонай працы. Што 
тут казаць - пасёньняшніх мерках гэта 
норма. Камэрцыйны посьпех дысэрта- 
цыі на тэму «Хто ж такія беларусы, ад- 
куль яны ўзяліся і што яны робяць у 
сусьветнай гісторыі» больш чым сумнеў- 
ны ў краіне, дзе нават простыя нашчадкі 
Палуты Бадуновай, маючы па тры вы- 
шэйшыя адукацыі, ня ведаюць пра 
ролю сваёй прабабкі ў гісторыі Беларусі. 

І ўсё ж кніга Ўл.Бутрамеева -- гэта 
сэнсацыя, гэта бомба. Яе выдалі -- зна- 
чыць, бомба выбухнула. 


ГЛуровіч 


















УВАГА! 
На Кніжным клюбе Менску 
(вул. Старавіленская 21 -- 
Палац дзяцей і моладзі) 
Фонд «НАША НІВА» распачаў продаж 
беларускіх кніжак. Штосуботу 
з 8-00 да 15-00 там можна набыць кнігі 
розных беларускіх выдавецтваў. Ахвотныя 
прапанаваць сваю кніжную прадукцыю 
могуць зьвяртацца: 
ас 5 Менск 220085 
або праз тэл.: (017) 249 08 88 


ВІЕ МОрЕАМЕХ Абэ 





ды эканомілі такім парадкам якія-ніякія 
грошы. 

Вось жа аднойчы адзін народны аб- 
раньнік, патомны трактарыст, вырашыў 
пацешыць сябе боршчыкам з кіслае ка- 
пусткі. Наладаваўшы сяго-таго ў трохліт- 
ровы слоік, не забыўшы дадаць ладны 
шмандэлак сала, ён апусьціў туды ўключа- 
ны кіпяцільнік. Дэпутат сядзеў і мройна 
пазіраў наслоік у прадчуваньні гастранам- 
ічнага аргазму. Між тым боршчык пачаў 
даходзіць да кандыцыі, напаўняючы зусім 
адметным пахам ня толькі дэпутацкі, але 
й іншыя пакоі ды калідор гатэлю. А ў тым 
гатэлі месьцілася тады японская амбасада, 
працаўнікі якой унюхалі раптоўны смурод 
і нарабілі алярму, палічыўшы тое за газа- 
вую атаку ўсюдыісных тэрарыстаў. 

Занатавана ад 40-гадовага палескага 
апазыцыянэра на адным з сэмінараў у Мен- 
скц. 


Няшчаснае бздарэньне 


Неяк у аднаго хлапца ўсхадзіўся 
жывот, як гэта часьцяком бывае ад няс- 


лушнага харчаваньня. Вось жа яго пу- 
шыла, а ў шлуньнях вуркатала. На- 
сьпела пільная патрэба выпусьціць 
газы. Балазе рэч дзеялася на вуліцы, і 
маладзёна не агортваў залішні сорам. 
Ён даў палёгку жывату ды раптоўна ўчуў 
за сабой дзіўны, зусім нязвыклы гук, а 
таксама жаночы покрык. А адбылося 
вось што. Хлапец проста не заўважыў, 
што ў легкавіку ля ходніка сядзела 
жанка, якая за чаканьнем мужа ўзду: 
мала трохі пакурыць. Апусьціўшы ба- 
ковае шкло, яна шчоўкнула запальніч- 
кай менавіта ў той момант, калі дзя- 
цюк зызволіў дабрашчасна бздануць. Ад 
полымя запальніцы газавы струмень 
бухнуў, апаліўшы жанчыне пальцы ды 
ладна перапудзіўшы. 

Занатавана ад юнай хімікесы, якая 
між іншага вельмі цікавіцца выбуховымі 
рэчывамі.Сама апавядальніца сумняваец- 
ца ў праўдзівасьці гэтай гісторыі. 


Экстрасэзнсорыка 


Адна пэнсіянэрка, жадаючы здавац- 


рыяцель-журналіст падзяліўся 

нядаўна сваім уражаньнём ад вы- 

падковай сустрэчы. Неяк забег ён 
у беларускі ПЭН-цэнтар. Тут ягоную ўва- 
гу прыцягнуў дзіўны стары, зусім не са- 
вецкага паходжаньня, які засяроджана 
сядзеў за інтэрнэтам. Прыяцель міжволі 
зачараваўся. Яму падалося, што недзе ён 
ужо бачыў гэтага чалавека, так не па- 
добнага ні вопраткай, ні выглядам да на- 
шых пэнсіянэраў. Мадэльныя скураныя 
туфлі, яўна не базарныя джынсы, Мод- 
ная, яркая кашуля гарманізавалі з па- 
хам дарагой парфумы. Асабліва прыя- 
целю кінуліся ў вочы доўгія сівыя вала- 
сы старога, што няроўна спадалі на пле- 
чы. Для паўнаты вобразу старога, рас- 
казваў прыяцель, не хапала доўгай цы- 
гары ці якой завушніцы. «Хто ж гэты 
каўбой?» -- асьцярожна запытаўся пры- 
яцель. -- «Ты іито, не пазнаў, -- адказалі 
яму, -- гэта ж Быкаў. Завітаў да нас зь 
Фінляндыі». Адказ прыгаломшыў. Рэч 
у тым, што мой сябра раней ня раз браў у 
Васіля Быкава інтэрвію. 

Гэтую гісторыю я згадаў у кнігарні, 
дзе на вочы мне трапілася новае выдань- 
не твораў Быкава, якім выдавецтва «Ма- 
стацкая літаратура» вырашыла распа- 
чаць сваю сэрыю «Беларуская проза ХХ 
стагодзьдзя». У зборнік, які называецца 
«Знак бяды», увайшлі, акрамя згаданай 
у назьве кнігі, яшчэ дзьве аповесьці -- 
«Сотнікаў» і «Пакахай мяне, салдацік». 
Падборка досыць удалая -- гэтыя тры 
творы, напісаныя зь перапынкамі ў два- 
наццаць гадоў, з 70-га па 95-ты, можна 
лічыць вехамі ў творчасьці майстра. 
Стваралася ўражаньне, што якасьцю 
кнігі «Мастацкая літаратура» старала- 
ся затушаваць усім памятную прыкрую 
гісторыю зь невыданьнем быкаўскай 
«Сьцяны». 

Цісьнёная папера вокладкі, густоў- 
нае спалучэньне розных шрыфтоў, вы- 
карыстаны ў афармленьні фрагмэнт кар- 
ціны Фэрдынанда Рушчыца «Зямля» і 
ніводнай хібы ў пераплёце. Усё зробле- 
на, каб жаданьне купіць гэтую кніжку 
ўзьнікла нават у таго, хто ніколі Быка: 
ва не чытаў. : 

Купіў зборнік і я. Каб упрыгожыць 
паліцу. Ці бачыў яе сам аўтар -- ня ве- 
даю. Мне чамусьці здаецца, што гэты том 
-- апошні, так бы мовіць, плён супра- 
цоўніцтва згаданага дзяржаўнага выда- 
вецтва й самага вядомага беларускага 
пісьменьніка. Яны яго таксама ўжо не 
пазнаюць. Тады як ён іх пазнаў даўно. 


Зьміцер Бартосік 


ца больш маладой, зьвярнулася да экст- 
расэнса, каб той па магчымасьці прыб- 
раў зь ейных валасоў сівізну. Праз 
колькі сэансаў просьба кабеты ўжыць- 
цявілася -- валасы ізноў сталіся чорныя. 
Радуючыся гэтаму, яна незабавам надта 
завагалася, ці ня мела тая лечба дачы- 
неньня да цёмных сілаў. Нагодай да 
смутных думак стаў выпадак, што ад- 
быўся аднойчы ўначы. Кабета раптоўна 
прачнулася, нібы адчувала нейкі паг- 
ляд. Зьнерухомеўшы ад жаху, яна ўба- 
чыла перад сабою чыесьці нядобрыя 
бізюкі, што сьвяціліся ў змроку. Калі 
зрок асвойтаўся зь цемрай, баба разглед- 
зела, што на яе з жэрдкі ўтаропіўся ні 
хто-які, а маленькі-маленькі чорт, зьве- 
сіўшы вялікія-вялікія яйкі... 

З даўнішняга расповеду маёй мамы, 
якой скардзілася тая пэнсіянэрка. Няглед- 
зячы на фрагмэнтарнасьць, гісторыя можа 
зацікавіць псыхааналітыкаў. Асабліва 
цікавым выглядае прага амаладжзньня, 
што атрымлівае з тагасьветнай істась- 
цяй мужчынскага полу кантэкставую су- 
вязь. 


Радзімка 

Людцы добрыя і знаючыя баяць, што 
саўсім недарма Ляксандар Рыгорач вусы 
сабе носіць. Гавораць, у яго над губой вер- 
хняю радзімка бальшая вельмі ё. То ж во, 
хавае ад усіх. А я ж ад малых лет знаю: 
радзімы знак на вуснах -- паганая прык- 
мета. 

Падслухана ў дызэліад даволі жвава- 
га дзеда гадоў 60-ці. Даўні забабон белару: 
саў (гл. «Шляхціц Завальня» Яна Барш- 
чэўскага ) набыў зусім нечаканае ўвасаб 
леньне. а 


Наша Ніва [20]23.08.1999 


Васіль БЫКАЎ 


КУЛЬТУРА 


ПАХАДЖАНЕ 


Прыпавесьць 


здоўж сухога, бясконцага, паросла- 

га калючым кустоўем плато маруд- 

на цягнулася гэткая ж бясконцая 
чарада зьнямоглых людзей -- старых, ма- 
лых, жанок і мужчын. Тут жа ішлі нагру- 
жаныя жабрацкім майном схуднелыя 
мулы, некалькі кароваў, поруч, высалапі- 
ўшы языкі, брылі прысталыя сабакі. Са- 
бакі даўно не брахалі, каровы не мычэлі, 
людзі амаль не размаўлялі паміж сабой -- 
гэтак усіх дапякала зьнямога, сьпёка істо- 
ма ад бясконцай гэтай хады. Племя ішло 
каторы дзень, месяц, а можа, і год. Яго вёў 
правадыр -- сухі, сівабароды стары, што з 
даўгім посахам у жылаватай руцэ мерна 
брыў і брыў наперадзе. Вочы яго амаль увесь 
чае былі заплюшчаныя, шлях ён нашчуп- 
ваў босымі скарэлымі нагамі. Ён ніколі не 
азіраўся назад на жывую чараду свайго 
племя, ведаў: пакуль ідзе ён, будуць ісьціі 
астатнія. Ён жа ішоў толькі проста, зрэд- 
часу абмінаючы калючае кустоўе, гіганц- 
кія і меншыя кактусы, раскіданыя там- 
сям па гэтым сухім, абсыпаным камен- 
нымі аскялёпкамі плато. Шлях-напрамак 
правадыр вызначаў уначы па зорцы Сыры- 
юсу, ад якой браў на шэсьць пядзяў управа 
і туды кіраваў. Так яму было запавешчана 
адранейшага правадыра, які нядаўна ска- 
наў на гэтым шляху і перадсьмерцю прыз- 
начыў кіраваць яго. Рэч у тым, што племя 
шукала страчаную немаведама калі радзі- 
му. Без радзімы жыць было неяк. 

Шлях быў цяжкі -- сухі, камяністы і 
бязводны, Але тая мясьціна, адкуль племя 
выйшла колькі месяцаў таму, была яшчэ 
горшая. То было бясконцае багністае бало- 
та, што кішэла агіднымі істотамі, кузур- 
камі, жабамі і п'яўкамі, і не давала ніякога 
харчу. Да таго ж той край меў дужа нездаро- 
вы клімат, ад якога пачалася між людзей 
ліхаманка, што панішчыла палову племя. 
Асабліва паміралі дзеці. А безь дзяцей -- 
якая жбудучыня ў племя? Зразумеўшы, што 
так яны неўзабаве вымруць, людзі рушылі 
далей ад таго праклятага месца. 

Балотны край застаўся далёка ззаду, 
некаторыя зь людзей ужо і забыліся пра 
яго. Але й тое, што племя дагэтуль напат- 
кала на сваім шляху, было ня лепшае. Ні 
травы, ні вады, адныя калючкі ды камяні. 
І невыносная сьпёка. Часам між людзей 
чуліся скаргі і нараканьні -- маўляў, трэ- 
ба спачыць, ня йсьці далей, можа нават 
вярнуцца назад. Некаторыя пачалі гава- 
рыць, што ззаду было лепш, прынамсі 
была вада, хоць і балотная, але даволі. 
Аднойчы ўвечары, як спыніліся на начлег 
і стала трохі вальней у паветры, так ска- 
заў правадыру аднавокі Кірх, старшыня 
невялікага роду грубых, што здаўняга часу 
ўваходзіў у племя. Правадыр, які ўжо 
ледзьве бачыў удзень, бо з часам усё болей 
сьлепнуў, сказаў, што як сьцямнее, прарэ- 
жуцца зоркі ў небе, ён паглядзіць на іх 
мільгаценьне і аб'явіць сваё рашэньне. У 
поўнач ён абвясьціў, што Кірх трапіў пад 
уплыў злых духаў і калі хоча пагубіць свой 
род, дык можа вяртацца. Кірх не хацеў 
губіць род і далей моўчкі пайшоў за ўсімі. 

Племя зноў ішло-валаклося наперад 
вызначаным маршрутам -- на шэсьць пяд- 
зяў ад Сырыюса, як і завяшчалі продкі. 

Няхутка яшчэ камяністае плато з ка- 
лючкамі пачало саступаць месца раўнейшай 
зямлі -- без калючак і кактусаў. Ісьці быц- 
цам бы рабілася лягчэй. Але неўзабаве пад 
нагамі і вакол пачало большаць пяску. 
Сьпярша ў ім загрузалі ступні, а затым дзе- 
нідзе наўкола пачаліся пясчаныя гурбы, 
дзюны-барханы -- голыя, без травінкі, без 
калючак нават. Племя трапіла ў зону пус- 
тыні. Вады не было нідзе, сонца паліла ўвесь 
дзень да захаду. Людзі і жывёла змушаныя 
былі то караскацца на крутабокія барха- 
ны, то каціцца зь іх, што зьнясільвала да- 
рэшты. Напэўна, можна было б ісьці між 
бархайаў, алетады была небясьпека згубіць 

вызначаны ноччу напрамак, і правадыр 
дужа не хацеў таго. Тут, у пустыні, ён асаб- 
ліва строга трымаўся вызначанага продкамі 
маршруту. Некалькі мулаў палі ў дарозе, іх 
хутка засыпаў пясок. Памерла таксама ня- 
мала людзей, асабліва старых і малых; 
жывыя нічога ня елі і пакутавалі без вады. 
Племя чулася асабліва незадаволеным, па- 
чаліся размовы наконт таго, што правадыр 
зусім асьлёп і вядзе не туды. Калі пра тое з 
абурэньнем выказаўся Кірх, набліжаныя да 
правадыра задушылі яго. Цела Кірха пакі- 
нулі ў пяску пад барханам. Ягоны род, зас- 
трашаны і прыціхлы, абраў новага старшы- 
ню, пакорлівага і маўклівага. Пра раней- 
шага казалі без абурэньня: ну нашто было 
гаварыць! Хто ня ведаў, што не туды ідзем, 
але ж іншыя маўчалі. А гэты вылез... Род 
злачыннага старшыні паставілі самым 
апошнім у шляху, і гэта быў першы род- 
ізгой, са статусам ніжэйшага за іншых. 

Шлях, між тым, рабіўся ўсё горшы. 
Пачаліся пясчаныя буры; вецер і пясок за- 
ціналі дыханьне людзям, мулы не хацелі 
ісьці на барханы, і іх цягнулі некалькі ча- 
лавек на вяроўках. Людзі ўвогуле маўчалі, 
але набліжаныя да правадыра таксама ўжо 
адчувалі незадаволенасьць. Некаторыя вы- 
казваліся адкрыта, што іх шлях памылко- 
вы, што гэткім кірункам нікуды яны ня 
прыйдуць. Тады правадыр і ягоныя пама- 
гатыя пакаралі сьмерцю яшчэ шасьцярых 
чалавек зь ліку незадаволеных. Племя пра- 
цягвала ўпарта лезьці наперад. Рознага роду 
сумневы і нараканьні ўважаліся як здрадн- 
іцкія і караліся адпаведна. Большасьць 
племя лічыла, што так і трэба: здраду трэба 
караць. Правадыр часам да паўночы мерыў 
па зіхаценьні зорак накірунак шляху, і 
кожны раз выходзіла, што ідуць правіль- 
на. 

І сапраўды, неяк быццам стала валь- 
ней, сьпякотны вецер уняўся. Барханы 
сталі ніжэйшыя, ужо не струменілі руча- 
ямі пяску. Але неўпрыцям падкацілася 
новая бяда -- рабілася надта сьцюдзёна. 
Сьцюжа пачалася з начы, а ўдзень ужо не 
было ад яе куды дзецца. Насустрач падзь- 
муў ледзяны вецер, студзіў твары і грудзі. 
Людзі пачалі хварэць на прастуду, асаблі- 
ва малыя. Цёплай апраткі ў іх не было - 
яны ішлі з поўдня. Старэйшыя меркавалі, 
што гэта часова, што неўзабаве зноў пацяп- 
лее. Але мінаў час, а нецяплела -- наадва- 
рот, халаднела ўсё больш. Зь любасьцю 
людзі пачалі ўспамінаць той час, як было 
цёпла і нават горача. Гарачыня цяпер зда- 
валася куды лепшай за сьцюжу. Людзі 
поўдня, яны ня ведалі, што гэта надыход- 
зіла зіма. Ня ведаў таго і правадыр, які за 
тое паплаціўся жыцьцём. 

Задушаны самым блізкім целаахоўні- 
кам, стары правадыр застаўся ў стэпу, а 
целаахоўнік, якога звалі Хірт, назваўся 
правадыром. Назаўтра ён аб'явіў узруша- 
наму племю, што кірунак мяняецца на ад- 
варотны. Племя вяртаецца назад. 

Тая вестка была ўспрынятая племем зь 
вялікім энтузіязмам, шмат хто зь людзей 
сталі ўспамінаць, як было добра там, ад- 
куль яны прыйшлі. Хірта, ушаноўваючы 
за розум і адвагу, вырашылі ўсю дарогу 
несьці на руках, абы толькі ён правільна 
паказваў шлях. Накірунак на кожны дзень 
ён вызначаў не па Сырыюсу, як гэта рабіў 
яго папярэднік, а паводле новай, рэвалю- 
цыйна-народнай мэтадалёгіі -- па накірун- 
ку ветру. Выбіраць шлях такім чынам, каб 
ледзяны вецер на тую пару дзьмуў людзям 
ззаду. Тое дужа спадабалася спакутаваным 
ад сьцюжы людзям. Тым болей, што, па- 
колькі сьцюдзёны вецер дзьмуў на той час з 
поўначы, яны ішлі знаёмым шляхам на 
поўдзень. Іхнай радасьці не было межаў... 

Праўда, хутка высьветлілася, што 
мясцовасьць трохі адрозьнівалася ад ра- 
нейшай, значыцца, племя трохі ўхілілася 
ўбок. Пачалася тая ж пустыня, пясок, і 

Валеры Славук. «Пераход». Зь нізкі «Вандроўкі» 


пакуль што не канала сьцюжа. Хаця людзі 
ведалі, што дзесьці павінна пачацца цяп- 
ло, нават сьпёка. Ды сьпёка не пачынала- 
ся. Ісьці рабілася ўсё горш, людзі і жывёла 
зьнемагалі. Асабліва, як пачаліся барха- 
ны. Знайшліся такія, што пачалі нара- 
каць: ня трэ было вяртацца. Лепш бы неяк 
прыстасавацца да сьцюжы, хоць бы выка- 
паць норы, як бурундукі. Новы правадыр 
Хірт, мабыць, быў разумнейшы за папя- 
рэдняга, ён увёў строгую адказнасьць за 
недазволеныя размовы. Таму, хто выказ- 
ваўся няправільна і тым дэстабілізаваў 
грамаду, адразалі язык. Безьязыкіх выга- 
нялі з чарады племя ў барханы, дзе яны 
хутка гінулі ў поўным маўчаньні. Іхных 
родных Хірт ставіў у канец чарады, дзе 
набраўся ладны лік ізгояў. Ніякіх правоў 
у параўнаньні зь іншымі ізгоі ня мелі. А 
тых, хто ўхваляў палітыку Хірта, ставілі 
бліжэй да правадыра, яны склалі яго ата- 
чэньне, названае элітай. На зайздрасьць 
астатнім эліта мела нямала розных пра- 
воў і прывілеяў. 

Племя ішло марудна і доўга. Людзі ў 
тым шляху нараджаліся і паміралі. А так- 
сама змагаліся за жабрацкую ежу, глыток 
вады і за ўладу -- унутры родаў, у шчыль- 
ных шэрагах эліты і нават сярод ізгояў. На 
кожным часе зьяўляліся свае героі, якія 
звычайна рабіліся начальнікамі. Іх, як і 
правадыра, узялі за звычай несьці ў шляху 
на насілках -- каго дзень, каго тыдзень, 
каго ад поўні да поўні. Хірт наогул ніколі 
не зьлязаў з аздобленых гірляндамі насілак, 
зь якіх ён аддаваў каманды, рабіў заўвагі, 
хваліў лепшых са свае шматлікае эліты. 
Але ніхто яго не асуджаў за тое -- усе ве- 
далі, што ўгары асабліва дзьме вецер, кож- 
ны подых якога ловіць слаўны правадыр 
Хірт. Дзеля справядлівасьці варта зазна- 
чыць, што Хірт удасканаліў сыстэму выз- 
начэньня маршруту і рабіў тое ў залежнасьці 
ад напрамку ісілы ветру, колеру неба і на- 
ват мяркуючы па характары ўласных сноў. 
Спасьцігнуць такую складаную сыстэму не 
было дадзена нікому, і племя было шчасьл- 
івае, што трапіўся такі разумны правадыр. 

З гэтым ягоным розумам, аднак, ста- 
лася штось непрадбачанае - племя зайш- 
ло не туды. 

Пасьля доўгага шляху, як яно нарэш- 
це дасягнула зыходнага балота, таго не паз- 
нала, так усё тут зьмянілася. Або гэта было 
іншае балота, калі палічыць, што Хірт па- 
мыліўся. Хаця сьпярша пра тое ніхто на- 
ват ня мог падумаць -- іхны правадыр не 
памыляўся ніколі. Тым ня менш цёплая 
бузяная вада ў балоце была непрыдатнай 
для пітва -- некалькі сасьмяглых дзяцей, 
што напіліся з дарогі, адразу ж памерлі. А 
галоўнае -- тут была процьма агідных вад- 
зяных пацукоў, вужакаў і страшных кры- 
важэрных пачвараў накшталт кракадзілаў. 
У першую ж ноч на начлезе ля берагу тыя 
схапілі і зжэрлі шасьцёх чалавек зь ліку 
пагарджаных ізгояў, якіх правадыр разь- 
мясьціў ля самага берагу. Уранку тыя пад- 
нялі бунт з крыкамі: куды нас завялі? Над- 
зіва, іх падтрымалі астатнія роды. Мудра- 
га, растлусьцелага на насілках Хірта, зьвя- 
заўшы, кінулі ў балота, дзе яго адразу ж 
разьдзерла зграя хвастатых кракадзілаў. 
Тут жа племя абрала новага кіраўніка, якім 









стаў, можа і ня самы разумны (нават трохі 
дурнаваты), затое самы дужы дзяцюк па 
прозьвішчы Слон. Слон аб'явіў, што па- 
колькі шляху наперад няма, трэба вяртац- 
ца назад. Ідэя, запавешчаная продкамі, пра- 
вільная, толькі ў племя не хапіла волі яе 
зьдзейсьніць, - ягоныя правадыры былі 
скрозь злыдні, дурні і здраднікі. Ад сёнь- 
няшняга дня ўсё будзе іначай, племя дамо- 
жацца сваёй мэты. Дружныя крыкі ўхва- 
лы ўзбадзёрылі правадыра Слана, і ён па- 
чаў ладзіць паход. Ягоны, слановы, род па- 
ставілі на чале калёны, ранейшы авангард, 
што складаўся з роду Хірта, запхнулі ў 
самы зад. Тады ж пасьмяротна рэабіліта- 
валі першага, сьляпога, правадыра, але яго- 
ны род застаўся на ранейшым месцы, неда- 
лёка ад заду. Племя выцягнулася ў даўгую 
няроўную чараду -- зь дзецьмі і старымі, 
муламі, козамі і сабакамі. Начальніцкія 
насілкі ўсе патапілі ў балоце, вырашылі 
трымацца прынцыпу братэрства і роўнасьці 
- усім ісьці пехатой. Слон ішоў наперадзе і 
вызначаў кірунак, які пазнаваў па месцы 
сонца на краявідзе. Дзе яно было, туды і 
трэба было кіраваць. Слон сказаў, што сон- 
ца не ашукае. Тое было проста і справядлі- 
ва, кожны і ў любы час мог пракантраля- 
ваць напрамак руху. Усе дужа спадзявалі- 
ся на ўдачу. 

Яны доўга і ўпарта ішлі наперад і 
празь нейкі час натрапілі на знаёмае камя- 
ністае плато з калючым кустоўем, какту- 
самі і жарствой пад нагамі. Але тое месца 
пазналі ня ўсе, а толькі самыя старыя. Бо 
тыя, што нарадзіліся пасьля, тут не былі і 
нічога не пазнавалі. Яны толькі радавалі- 
ся новым уражаньням. Старыя ж адно 
круцілі галавамі ды маўчалі. Выказваць 
свае меркаваньні яны даўно ўжо былі ад- 
вучаныя. 

Пасьля пачаліся пяскі. А за імі барха- 
ны. Ісьці рабілася ўсё цяжэй. Сьпёка рабі- 
лася невыноснай, але ўсе маўчалі. Адно ве- 
далі - ісьці. 

Затым сьпёку памалу зьмяніла сьцю- 
жа, а за ёй усчаўся мароз. Спакутаваныя 
людзі ўсё часьцей успаміналі, як цёпла 
было каля роднага багністага балота. Хоць 
і з кракадзіламі. Кракадзілы, мусіць, усіх 
бы ня зьелі... 

Тады неяк уранку, як зьмерзла не- 
калькі немаўлят, натоўп разьюшаных 
жанок забіў правадыра Слана і абраў на 
яго месца самую галасістую жанчыну, 
якую клікалі Ах. Яна і павяла племя -- 
вядома ж, назад. Праз тыя ж барханы, 
пясок, камяністае плато. Да балота, кра- 
кадзілаў і пацукоў, якіх стала яшчэ бо- 
лей. Новыя пакаленьні каторы раз пера- 
каналіся, што тут жыць нельга, трэба не- 
куды йсьці. За правадыра абралі маладога 
хлопца, які мала што ведаў і яшчэ менш 
памятаў. Ён павёў племя ранейшым мар- 
шрутам, праз плато і пустыню -- да сьцю- 
жы. Усё паўтаралася, як і раней. Мянялі- 
ся толькі правадыры. 

З таго часу племя і ходзіць - з канца 
ў канец. Пайсьці іншым шляхам яно ня 
можа, бо ня ведае куды. А гэты замаца- 
ваўся ў геннай памяці пакаленьняў. Дось- 
вед няўдач ды пакутаў нічога ня значыць, 
бо кожнае пакаленьне ўсё пачынае спа- 
чатку. в 


Й НАША НІВА 


ДзЯВОЧЫЯ ПЫТАНЬНІ 


Як і сто гадоў таму, беларускі мужчына 
зь селянінам 


па-ранейшаму асацыюецца 


У розных краёх Беларусі, на вуліцах 
Пінску і Менску, мы прасілі сустрэчных 
дзяўчат адказаць на наступныя пытаньні: 

1. Якія добрыя якасьці ёсьць у мясцо- 
вых хлапцоў? 

2. Якія дрэнныя? 

З. У колькі гадоў дзяўчыне лепей 
выходзіць замуж і чаму? 

4. Беларускі мужчына -- які ён? Якім 
павінен быць? 


Пінску зь якасьцяў назвалі дабрыню, 

чуласьць, інтэлект (праўда, большасьць 

«інтэлектуалаў» зьяжджае ў Менск ці 
Берасьце), прыгажосьць і мужнасьць. Ра- 
зам з тым, пінчукам бракуе выхаванасьці, 
стрыманасьці, весялосьці й добрых мане- 
раў, многія зь іх легкадумныя. Але галоў- 
ная хіба -- схільнасьць да паленьня, 
гарэлкі, наркотыкаў. 

«Дзяўчаты мараць выйсьці замуж 
амаль зь дзіцячага садка, -- сказалі нам. 
-- Але яны не павінны сьпяшацца з гэтым 
сур'ёзным крокам». Як доўга трэба чакаць? 
Да 19---26 гадоў. У сярэднім пінскія дзяў- 
чаты зьбіраюцца замуж у 20-21 год. Чаму? 
Яны лічаць, што ў такім узросьце яны ўжо 
дастаткова разважлівыя, каб не памыліцца 
ў выбары, да таго ж трэба й дзетак 
нарадзіць не пазьней за 25--26 год, каб по- 
тым можна было яшчэ папрацаваць. Але 
на практыцы ў Пінску вельмі шмат мала- 
дых мацярок (19--21 год) -- кажуць, з-за 
юнацкага каханьня ці нахабнасьці хлап- 
цоў, якая прыводзіць да выпадковае 
цяжарнасьці. Пажадана, каб абраньнік 
быў на пару (ад 2 да 10) гадоў старэйшы, 
разважлівы і мог забясьпечыць сям'ю. 

Мэтанакіраванасьць, простасьць, 
сьціпласьць і пяшчота беларускага муж- 
чыны, на думку пінскіх дзяўчат, спрэс су- 
седзяць з дрэннымі якасьцямі: замкнёнась- 
цю, нявыхаванасьцю, бракам інтэлекту і 
кепскімі звычкамі. 

А вось думкі мянчанак наконт шлю- 
бу. Лепей, лічаць яны, выйсьці замуж у 
23-25 гадоў, маючы вышэйшую адукацыю, 
пачаўшы кар'еру ды пазбыўшыся юнацкае 
легкадумнасьці й залішняга рамантызму. 


Але ў рэальным 
жыцьці часта ат- .: 
рымліваецца, як і 
ў Пінску, - раней. 1 
Прычыны тыя са- Я 
мыя. 2 
Што ў Менску 

думаюць наконт бе- 
ларускага мужчы- 
ны? Ён асацыюецца 
ці то зь селянінам, 
ці то з дачнікам, ён 
працавіты (асабліва 
на зямлі), добры, 
вельмі любіць есьці 
бульбу. Але ён тро- 
хі нявыхаваны і 
схільны да гарэлкі. 
Галоўным адрозьненьнем ад астатніх эўра- 
пейцаў назвалі вочы -- як сапраўднае люст- 
ра душы й патаемных жаданьняў. А адна з 
апытаных зазначыла, што на вёсцы людзі 
лепшыя за гарадзкіх, маральна чысьцейшыя. 

Паспрабуем зрабіць высновы. Як і сто 
гадоў таму, словазлучэньне «беларускі муж- 
чына» асацыюецца зь вёскай, зь селянінам. 
Калі казаць пра замужжа, дык адразу бач- 
ны большы прагматызм і мэтанакірава- 
насьць менскіх дзяўчат (хоць менавіта з-за 
жаданьня «пагуляць» шмат хто зь іх 
выходзіць замуж раней, чым плянавалася). 

Беларускі мужчына, па частках «саб- 
раны» з адказаў, на жаль, выглядае ня 
вельмі прывабна з-за чырвонага носу і бу- 
тэлькі гарэлкі пад пахай. А вось найбольш 
частыя пажаданьні: «Беларус павінен быць 
добрым, разумным, прыгожым, далікат- 
ным, з пачуцьцём гумару». 

У наш «сацыялягічны нерат» трапілі 
таксама дзяўчаты з-за межаў Беларусі. 
Погляд з Масквы: «У параўнаньні з мас- 
коўскай моладзьдзю беларусы больш пры- 
емныя, натуральныя й простыя». Погляд 
з Кіева: «Не хачу хваліцца, але ў Кіеве ўсе 
ўсьміхаюцца, робяць камплімэнты, пра- 
ходзячы побач, ідуць на кантакт, а ў Мен- 
ску адсутнасьць гэтага шакуе». 

Аляксандар Кудрыцкі, Анатоль Котаў 





паштовая скрынка 


Сяргею Б. з Гомеля. Фантастыка трохі ў стылі «Маладосці» 80-х гадоў. 


«Гіста- 


рычная сэксалёгія» -- ОК. Але сэксалёгія - гэта мадэрнізм, а сагі - клясыка. Жывых 
саг ня кідайце - гэта вечнае і Ваша. Пра Сьветлагорск, напрыклад? «Улялюм» ужо 
ёсьць у трох перакладах. Мо до, а мо й ня до. 

Алесі С. зь Менску. Лепш пісаць не «сярод сяброў Алесі Серада», а «сярод сяброў 


Алесі Серады». 
Юрасю Ч. зь Пінску. Прымаем. 


Андрэю В. зь Менску. Галоўнае, што мае рабіць мужчына -- ён мае перадусім заста- 
вацца спакойны. Кватэра, машына плюс хата ў вёсцы -- гэта і ёсьць Беларусь і яе ідэя. 


Гэта калі лічыць Ваш допіс за пытаньне. 


Леаніду Г. з Гарадку. Друкуйце. Перадамо. 

А.Ч. з Польшчы. Расейскія антысэміты пры канцы 50-х хадзілі зь лёзунгам: «Кто 
куріт, пьёт віно і піво, тот пособнік Тель-Авіва». Каб жа і нам не заварыць такой 
куцьці. У старых грэкаў было вельмі важнае паняцьце «энкратэя» -- стрыманасьць, 
умеранасьць, якая лічылася адной зь пяці галоўных цнотаў побач з мужнасьцю й муд- 
расьцю. Менавіта мера часта праводзіць нябачную і цяжкую да акрэсьленьня граніцу 
між зямным і заганным, харошым і паскудным. Сапраўды, мастацтва жыцьця ёсьць 
мастацтвам густу й меры. А гэта - «п'яніц уў Беларусі хапае і без рэклямаў і конкур- 


саў» -- слушна. 


Максіму П. з Гомеля. Пытаньне «што аб'яднае беларусаў» у Вашым кантэксьце 


Вільня 





прыватныя абвесткі 





Стаматалягічную бормашыну (БПК-02 турбінка, 
разам з наканечнікам). Вельмі танна. Тэл. у 
Віцебску: 36-99-49, Леанід Дунец 

Электрамузычны інструмэнт «Сазіо 5А-21» (для 
дзяцей -- 99 музычных інструмэнтаў у адным, 
32 клявішы). Вельмі танна. Тэл. у Віцебску: 36- 
99-49, Леанід Дунец 

Куплю энцыкляпэдычны даведнік «Беларусь». 
Тэл.: 284-24-21, Генадзь 

Рэгіне Вашкевіч зь Ліды мае самыя халодныя 
пацалаваньні з Гомеля ў такую сьпёку. Сяргей 
Балахонаў 

Мужнага Юрася Карманава з народзінамі віншуе 
прыхільніца творчасьці. Расьці вялікі! 

Зьбіраю інфармацыю пра М.Багдановіча (Ялцінскі 
пэрыяд). Буду ўдзячная за дапамогу. Алена 
Бахун. 224014, г. Берасьце, вул. Сьмірнова, 93/ 
1-15 

Новыя плякаты «МЕМ» -- 100/70 см, дызайн 
М.Анемпадыстава, Р.Макарава. Кошт -- І у.а. 
Тэл.: (017) 223-07-65, Андрэй 

Адчуваю: закахаўся ў Чаеўскую Алесю 
Аляксандраўну 1982 г.н., а лета праляцела. Трэба 
наліваць, трэба танчыць. Віктар Юркевіч 

Юруля! Нават у Парыжы замест Эйфэлевай вежы 
ўбачу тваю постаць, а ў бруднай Сэне -- 
нёманскае сітавіньне тваёй скуры 

Відэафільмы «Ісус», «Пяты элемэнт» (па- 
беларуску). Продаж, запіс. Станішэўскі Віталь. 
220107;, а/с 150. Тэл.: 240-78-01 

Абвяшчаецца падпіска на відэафільм «Адважнае 
сэрца» (касэта з запісам/запіс на касэту) - 
папярэдні збор грошай. Станішэўскі Віталь. 
220107, а/с 150. Тэл.: 240-78-01 

Хлопец-бісэксуал (23) шукае новых сяброў. 
Магчыма сумеснае пражываньне ў Вас. Вы ад 
18 да 35. Я сымпатычны, з гумарам, в/а. 220073, 
а/с 187, Менск 

Жанчына (48) шукае працу ад 1005. Любыя 
прапановы. 220050, Менск, а/с 109 

Прадаю сола-гітару. Фаз, файзэр-эфэкты, шнуры, 
чахол-«чамаданчык», прыстойны рэмень. Тэл.: 
215-77-21, Даша 

Сёмы нумар газэты «Радавая Беларусь» -- органу 
Народнага Сакратарыяту Беларускае Народнае 
Рэспублікі -- усяго за 20.000 -- гэта адзіная 
крыніца інфармацыі з БНР. Дашлеце капэрту й 
купон б/а на адрас: а/с 169, 220030, Менск 

Рэдакцыя газэты «Наша ніва ісьцінная» паведамляе, 
што наступны нумар выйдзе ў верасьні- 
кастрычніку. Тэкст спн.Алесі Серады абяцаемся 
надрукаваць -- арыгінальна! 

Сп.Віктару Жыбулю! «Нашу ніву ісьцінную» 





























Фота Дзяніса Раманюка. 








“Наша Ніва. 90 Гадоў тав. 





СВ. Жамайтэлі, Рукойнскай воласьці “ 


: Віленск. пав. Вёска наша мае 300 душ. 
“Чым жа яны займаюцца? Аруць зямлю 
055 хлебаробы -- кажуць, а я 6, прыглед- 
г зеўшыся ім, сказаў бы, што яны едыма- 
робы», а, бо. нават бабы смокчуць ты-. 


лунь, Еі 


 праўдуказей 
“Новы Двер, Лідзк: пав. У Лідз. пав. 


азыёкі Шацілаў устроіў тэлефоны межы: 
стрыма валасьцямі: Дубіцкай, Астрыцкай 


і Сабокінскай. Можа за некалькі тадоў 


сгэтак усякая воласьць будзе мець тэле-. 
“фон, і гэтакім парадкам можна будзе га- 
“варыць з кім захочаш па: ўсёй нашай 
і бацькаўшчыне ш- Беларусі. ЕЛ 


Зь першых жа дзён не: абышлося 


бязь сьмёху. Пан М., тутэйшы. памеш-: 
“чык, ехаў уночы дахаты, і навадворскім: 
“абычаем, ехаў нё серадзінай дарогі, а: бо-: 
ё кам, зачапіў носам за дрот, каторым слуп. 
і быў прывязаны да зямлі. Назаўтра: а 


стрэліў аб 


ХЧ- ВАРШТАТЫ 


Тэлефон: 


а68-98-77 


ШУКАЮ АДНАДУМЦАЎ 
З ПАГАНСКІМ СЬВЕТАПОГЛЯДАМ 


Хвала старажытным Беларускім Багам! 


гучыць чыста рытарычна. Няма такой краіны, дзе ўсе былі б адной думкі. А гістарыч- 
ныя прыклады таго, каб наяўнасьць розных думак у грамадзтве прыводзіла да грамад- 
зянскай вайны, адзінкавыя. Гэта проста катастрафізм нейкі, узрошчаны нашымі афі- 
цыйнымі мэдыямі й літаратурай. «Каб не засталося пакрыўджаных і незадаволеных»: 
заўсёды і ўсім задаволеныя тыя, хто нічога ня робіць. Словы «пладавітыя і ўстойлі- 
выя» - калі пра выхадцаў з Цэнтральнай Азіі -- гучаць палітычна некарэктна. Што 
калі сядзяць і нічога ня робяць, дык усё здаецца благое -- гэта ўсе ведаюць. 

Віктару Д. зь Менску. «Ліцьвіна» ў нас няма. Пішаце надта добра, але пра што? 

Кастусю Траўню зь Менску, Прафэсару Каркарану зь Менску, Лідзе Куратавай з 
Дружнага. Зьвярніцеся ў рэдакцыю па ганарар. 

Уладзімеру Аніськевічу з Баранавічаў. Ваш прыз за конкурс «Піва за Беларусь» ля- 
жыць у рэдакцыі, прыедзьце па яго або паведамце Ваш адрас, мы Вам поштаю дашлем. 





“купон, ' БясПлАтНАй. ПРЫВАТНАЙ: абвесткі. 


“Заба гэты г улон, ў мы. і надрукуем Вашу абвестку (ня больш за 15 словаў) бясплатна. гаю, Менск, На 5 











“Імя і прозьвішча. 
Адрас, тэлефон 


а а а а аа а а а М А 





І 

І ае Тэкст. 
[а 
! 





набыць нідзе нельга. Мы вам яе ўжо выслалі! 225710, г. Пінск-4, а/с 57 
Дзякуй за вершы. Рэдакцыя 

Пры таталітарызьме большасьць народу -- маса, 
пры дэмакратыі большасьць -- асобы, творцы. 
Вячаслаў Мілкоўскі 

Усякі ўладар падбірае сваю каманду па сабе. Яны 
-- як ягоныя двайнікі ў інтэлектуальным, 
маральным, культурным пляне. Вячаслаў 
Мілкоўскі 

Прапануем в/а працу на хаце (250 уаа.). гэта Вы 
можаце! Укладзіце 2 капэрты са зв/а -- купон б/а. 
220089, Менск, а/с 122 





З ПЛАВІЛЬШЧЫКІ РАСЫ: 


Тэлефон: 


262-92-77 








«Наша Ніва» незалежная газэта, заснаваная ў 1906, адноўленая ў 1991. Галоўны рэдактар Сяргей Дубавец. 
Рэдактар выпуску Андрэй Дынько. Мастацкі рэдактар Сяргей Харэўскі. Адказны сакратар Аляксандра Макавік. 
Дызайн-макет Лявон Раманчык. Набор Насты Дзядзенкі. Выдавец: рэдакцыя газэты «Наша Ніва». 


Заснавальнік Павал Жук. Адрас для допісаў: 220950, Менск, а/с 537. 
Теі/Тах: (017) 227-78-92. Е-таіі: пімабцзег. ипіБе!.Бу НЯр: / /тетЫег5. хоот. сот/Маза, Міха. 


О НАША НІВА.Спасылка на «Нашу Ніву» абавязковая. Наклад 2802. б палос фарматам А2.Нумар падпісаны 
ў друк 1895, 22.08.1999. Друкарня выдавецтва «Беларускі Дом друку». Менск, праспэкт Францішка Скарыны, 
79.Замова Мо 4281. Кошт свабодны. 

Пасьведчаньне аб рэгістрацыі пэрыядычнага выданьня М 581 ад 4-га ліпеня 1996 г., выдадзенае Дзяржаўным 
камітэтам па друку Рэспублікі Беларусі. Юрыдычны адрас: г.Менск, пр.газэты «Известия», д. 8, кв. 173. 





